

ہندوگان اُمت کے نزدیک

ختم نبوت کی حقیقت

مولوی لال حسین اختر کی تنقید کا جواب

از قلم

قاضی محمد رفیع صاحب فاضل لائسوی

نظارت اشاعت الشریعہ و تصنیف صدر انجمن احمدیہ ربوہ پاکستان

بِسْمِ اللَّهِ الرَّحْمَنِ الرَّحِيمِ

مَحْكَمًا وَنُصِّیَ عَنِ الْمَرْسُولِ الْعَلِيِّ

پچھلے دنوں مولوی ابوالاعلیٰ صاحب مودودی نے جماعت احمدیہ کے خلاف ایک رسالہ بنام "ختم نبوت" لکھا تھا جس کے ہماری جماعت کی طرف سے دو جواب دیئے گئے ایک کا نام "القول المبين في تفسير خاتم النبیین" ہے اور دوسرے کا نام "رسالہ ختم نبوت پر علمی تبصرہ" ہے۔ ہمارے لاہور کے دوستوں نے ان دونوں رسالوں میں سے بزرگانِ دین کے بعض حوالہ جات لے کر ایک پمفلٹ مرتب کر کے شائع کیا۔ مولوی ابوالاعلیٰ صاحب مودودی نے ان کو انہیں جواب کے لئے چیلنج کیا گیا تھا، ہماری پیش کردہ باتوں کا کوئی جواب نہ دیا۔ اب حال ہی میں مولوی لال حسین صاحب اختر نے "مرزائی تحریفیات کا تجزیہ۔ ختم نبوت اور بزرگانِ امت" کے نام سے ایک ۳۲ صفحات کا رسالہ شائع کر لیا ہے جیسا کہ اس کے نام سے ظاہر ہے مولوی لال حسین نے ہم پر تحریفیات کا الزام لگایا ہے اور اس پمفلٹ کو کذب و افتراء اور جعل آمیزی کا پلستہ قرار دیا ہے۔ اور ہمارے پیش کردہ حوالہ جات کو اکابرینِ امت پر بہتان قرار دیا ہے۔ گو مولوی لال حسین صاحب اختر نے اس رسالہ میں سخت کلامی سے کام لیا ہے تاہم یہ امر خوش کن ہے کہ اگرچہ وہ ہمارے پیش کردہ حوالہ جات

کو اپنی تحریر میں تو بہتانات ہی کہتے ہیں اور ہم پر تحریف کا الزام دیتے ہیں لیکن خدا تعالیٰ نے ان کے قلم سے اسی ذیل میں اس حقیقت کا اعتراف کرا لیا ہے کہ ان بزرگوں نے تسلیم کر لیا ہے کہ غیر شرعی نبی آسکتا ہے اور لانی بعدی کے یہ معنی ہیں کہ حضور علیہ السلام کے بعد شرعی نبوت باقی نہیں (صفحہ ۶۵) مگر لال حسین صاحب اختر کہتے ہیں کہ یہ بزرگ غیر شرعی نبی کو نبی نہیں سمجھتے۔ نبی ان کے نزدیک وہی ہے جو شریعت لائے۔ لیکن اگر یہ بات مولوی لال حسین صاحب کی صحیح ہو تو صاف ظاہر ہے کہ حضرت ہانی سلسلہ احمدیہ مرزا غلام احمد دیانی علیہ السلام نے جو غیر شرعی امتی نبی ہونے کا دعویٰ کیا ہے یہ دعویٰ مولوی لال حسین صاحب کی مسلمہ اصطلاح میں نبوت کا دعویٰ نہیں۔ کیونکہ حضرت اقدس نے شرعی نبوت کے دعوے سے ہمیشہ انکار کیا ہے اور ایسے دعویٰ کو کفر اور افتراء قرار دیا ہے۔ پس جب صورت حال یہ ہے تو آپ کے خلاف ختم نبوت کے انکار کا جو بہتان باندھا جاتا ہے۔ وہ ایک دانستہ فتنہ پردازی ہے۔

مولوی لال حسین صاحب اختر اپنے رسالہ کے صفحہ پر لکھتے ہیں :-
 ”اپنے باطل عقیدہ کے اثبات کے لئے انہوں (احمدیوں) ناقل) نے
 بزرگانِ دین کے چند اقوال نقل کئے ہیں کہ _____ کوئی نبی
 شرع ناسخ لیکر نہیں آئے گا _____ اب کوئی ایسا شخص نہیں
 ہوگا جسے اللہ تعالیٰ لوگوں کے لئے شریعت دے کر مامور کرے یعنی نئی
 شریعت لانے والا نبی نہ ہوگا _____ انحضرت صلی اللہ علیہ وسلم
 کے بعد مجھ و کسی نبی کا آنا محال نہیں بلکہ نئی شریعت والا البتہ ممتنع ہے“

یہ اقوال بطور خلاصہ نقل کر کے بعد ان کے متعلق مولوی لال حسین صاحب
اختراذی کے تین امور پیش کرتے ہیں۔ وہ لکھتے ہیں:-

”جن حضرات نے ایسی عبارتیں لکھی ہیں۔ ان کے پیش نظر تین امور تھے:-

آدلی۔ حضرت مسیح علیہ السلام کا تشریف لانا بظاہر آیت خاتم النبیین
اور حدیث لَا نَبِيَّ بَعْدِي کے منافی معلوم ہوتا ہے۔

دوم۔ حدیث لَمْ يَبْقَ مِنَ النَّبُوءَةِ إِلَّا الْمُبَشِّرَاتُ (نبوت
سے سوائے مبشرات کے کچھ باقی نہیں) میں نبوت کے ایک جزو کو
باقی کہا گیا ہے۔ یہ حدیث سطحی طور پر حدیث لَا نَبِيَّ بَعْدِي کے
مخالف نظر آتی ہے۔

سوم۔ بعض علماء و علویاء کو وحی و الہام سے نوازا جاتا ہے۔ جس
سے بادی النظر میں ختم نبوت سے تعارض نظر آتا ہے“

(ڈریکٹ مولوی لال حسین ص ۵)

ہمیں مولوی لال حسین صاحب اختر کا یہ بیان مسلم ہے مگر جس ایک جزو
نبوت کو حدیث لَمْ يَبْقَ مِنَ النَّبُوءَةِ إِلَّا الْمُبَشِّرَاتُ میں باقی کہا گیا
ہے۔ حضرت محی الدین ابن عربی کے نزدیک وہ نبوت کی جزو ذاتی ہے نہ جزو
عارضی۔ کیونکہ شریعت کو حضرت ابن عربی رحمۃ اللہ علیہ نے امر عارض قرار دیا ہے
چنانچہ آپ فرماتے ہیں:-

”كَلَّمَا كَانَتْ النَّبُوءَةُ أَشْرَفَ مَرْتَبَةٍ وَ أَكْثَمَهَا
يَنْتَهَى إِلَيْهَا مِنَ الشُّطْرَانِ اللَّهُ مِنْ عِبَادِهِ- يَمْلَأُنَا

أَنَّ التَّشْرِيعَ أَمْرٌ عَارِضٌ بِكَوْنِ عِيسَى عَلَيْهِ السَّلَامُ
يُنْزَلُ فِيْنَا هَكَذَا مِنْ غَيْرِ تَشْرِيعٍ وَهُوَ نَبِيٌّ بِلَا
شَكٍّ.

”جب نبوت اشرف و اکمل مرتبہ ہے جس پر وہ شخص پہنچتا ہے جسے
خدا تعالیٰ نے اپنے بندوں میں سے برگزیدہ کیا تو ہم نے جان لیا کہ
شریعت کا لانا ایک امر عارض ہے (یعنی نبوت مطلقہ کی حقیقت
ذاتیہ پر ایک زائد وصف ہے۔ ناقل) کیونکہ حضرت عیسیٰ علیہ السلام بغیر
شریعت کے ہم میں حکم ہو کر نازل ہوں گے اور وہ بلاشبہ نبی ہوں گے“
(فتوحات مکیہ جلد اول ص ۵)

پس جب حضرت عیسیٰ علیہ السلام ان کے نزدیک بعد از نزول بلا شک نبی ہیں
تو معلوم ہوا کہ غیر تشریعی نبی بھی ان کے نزدیک نبی ہوتا ہے۔ اسی لئے انہوں نے
شریعت لانے کو امر عارض یعنی نبوت پر زائد وصف قرار دیا۔ لہذا جب شریعت
امر عارض ہوئی تو المبشرات ہی نبوت کے جسزہ ذاتی قرار پائے۔ اور یہ بیان
حضرت محی الدین ابن عربی رحمۃ اللہ علیہ کا موصوفی صمدی درست ہے کیونکہ حضرت
موسیٰ علیہ السلام کے بعد بنی اسرائیل میں جو نبی آئے۔ وہ کوئی جدید شریعت
نہیں لائے بلکہ وہ شریعت موسوی یعنی تورات کا ہی حکم دیتے تھے۔ چنانچہ
اللہ تعالیٰ فرماتا ہے۔

إِنَّا أَنْزَلْنَا التَّوْرَةَ فِيهَا هُدًى وَ نُورٌ يَخَصُّكُمْ بِهَا
النَّبِيُّونَ الَّذِينَ أَسْلَمُوا لِلَّذِينَ هَادُوا الْآيَةُ (مائدہ ۶۴)

یعنی ہم نے تورات نازل کی کہ جس میں ہدایت اور نور تھا۔ اسی تورات کے ذریعہ کئی نبی یہودیوں کے لئے حکم دیتے تھے۔

اس سے ظاہر ہے کہ ان بزرگانِ اُمت کے نزدیک نبی صرف وہی نہیں جو شریعت لائے بلکہ غیر تشریعی نبی بھی واقعی نبی ہوتا ہے۔ پس مہب مولوی لال حسین صاحب کو مسلم ہے کہ غیر تشریعی نبی کی آمد کو ان بزرگوں نے منقطع قرار نہیں دیا تو اس کے معنی یہ ہوئے کہ غیر تشریعی نبی کی آمد کو وہ ختم نبوت کے منافی نہیں سمجھتے۔ اور یہی مذہب حضرت باقی سلسلہ احمدیہ اور جماعت احمدیہ کا ہے مگر اس شرط کے ساتھ کہ خاتم النبیین صلی اللہ علیہ وسلم کے ظہور پر ایسا غیر تشریعی نبی ہی آسکتا ہے جو ایک پہلو سے امتی بھی ہو۔ یہ بزرگانِ دین حضرت عیسیٰ علیہ السلام کو بعد از نزول بلا شک و شبہ ہی مانتے ہیں اور آنحضرت صلی اللہ علیہ وسلم کی شریعت کے تابع بھی قرار دیتے ہیں۔ پس اصولی لحاظ سے ہمارے اور ان بزرگوں کے مذہب میں اتفاق ہے۔ اختلاف صرف مسیح موعود کی شخصیت میں ہے کہ مسیح موعود حضرت عیسیٰ علیہ السلام ہیں جن کا اوصافِ نزول مانا جاتا ہے یا آنحضرت صلی اللہ علیہ وسلم کا کوئی امتی فرد ہے جسے حضرت عیسیٰ علیہ السلام کے رنگ میں رنگین ہونے یا مثیل ہونے کی وجہ سے مجازاً اور استعارۃً احادیثِ نبویہ میں عیسیٰ نبی السریا ابن مریم کا نام دیا گیا ہے، خلاصہ کلام یہ کہ ہم میں اور ان بزرگوں میں مسئلہ نبوت میں اصولی طور پر اتفاق ہے۔

مولوی لال حسین نے اپنے رسالہ کے صفحہ ۶ پر حضرت محی الدین ابن عربی کی ایک عبارت یوں نقل کی ہے :-

قَوْلًا قَوْلِيًّا وَالْأَنْبِيَاءُ الْخَبَرُ خَاصَّةٌ وَالْأَنْبِيَاءُ الشَّرَائِعُ
وَالرُّسُلُ الْخَبَرُ وَالْجَمْعُ

(فتوحات مکیہ جلد ۲ باب ۱۵۹ صفحہ ۲۵۴ بحوالہ شریعت مولوی لال حسین)
مگر اس عبارت کو مولوی لال حسین صاحب سمجھ نہیں سکے اور انہوں نے اس کا غلط
ترجمہ کیا ہے۔ اس لئے نتیجہ نکالنے میں بھی ان سے لازماً غلطی ہو گئی ہے۔ اس
عبارت کا صحیح ترجمہ یہ ہے۔

اولیاء اور انبیاء کو خاص طور پر الخبر (یعنی اخبار غیبیہ) ملتی ہے
اور شریعت والے انبیاء اور رسولوں کو خبر بھی ملتی ہے اور حکم بھی
(یعنی اخبار غیبیہ اور احکام شریعت دونوں ملتے ہیں)
اس عبارت سے صاف ظاہر ہوا کہ نبوت کی جسز و ذاتی اخبار غیبیہ ہیں۔ اسی
لئے غیر تشریعی انبیاء کو تو اخبار غیبیہ ملنے کا ذکر ہے اور شریعت لانے والے انبیاء
رسول کو اخبار غیبیہ کے ساتھ الحکمہ (یعنی شریعت جدیدہ) بھی دی جاتی ہے۔
ہمارے پفلٹ میں حضرت محی الدین ابن عربی علیہ الرحمۃ کا یہ قول نقل کیا
گیا تھا۔

”وہ نبوت ہوا آنحضرت صلی اللہ علیہ وسلم کے آنے سے ختم ہوئی ہے وہ
شریعت والی نبوت ہے نہ کہ مقام نبوت“

اس قول سے ظاہر ہے کہ نبوت غیر تشریعی ان کے نزدیک منقطع نہیں مولوی
لال حسین صاحب اختصار عبارت سے انکار تو نہیں کر سکے۔ مگر چونکہ انہیں

بطور جواب کہ لکھنا تھا۔ اس لئے انہوں نے حضرت محی الدین ابن عربیؒ کا ایک اور قول بھی پیش کر دیا ہے کہ :-

”یہ نبوت حیوانات میں بھی جاری ہے جبکہ اللہ تعالیٰ فرماتا ہے کہ تیرے رب نے شہد کی مکھی کو وحی کی“

(فتوحات مکیہ جلد ۲ باب ۱۵۵ ص ۲۵۲)

اور اس پر لکھا ہے کہ حضرت ابن عربیؒ گھوڑے، گدھے، بلی، چھپکلی، چوہے، چمگادڑ، اُتو اور شہد کی مکھی وغیرہ حیوانات میں نبوت جاری تسلیم کرتے ہیں۔ شہد کی مکھی پر اُتو، چمگادڑ وغیرہ حیوانات کا افتادہ تو مولوی لال حسین نے خود کیا ہے۔ مگر ہم نے جو عبارت حضرت محی الدین ابن عربیؒ رحمۃ اللہ علیہ کی پیش کی تھی اس کا تعلق حیوانات کو ملنے والی نبوت سے نہیں بلکہ اس نبوت سے ہے جو انسانوں کو آئندہ مل سکتی ہے جسے وہ منقطع قرار نہیں دیتے۔

حضرت محی الدین ابن عربیؒ رحمۃ اللہ علیہ کا جو حوالہ نبوت کے جاری ہونے کے متعلق ہمارے پمفلٹ میں پیش کیا گیا ہے۔ اس کا تعلق اس نبوت سے ہے۔

جسے حدیث لَمْ يَبْقَ مِنَ النَّبُوَّةِ إِلَّا الْمُبَشِّرَاتِ میں آنحضرت صلی اللہ علیہ وسلم نے باقی قرار دیا ہے۔ حضرت ابن عربیؒ رحمۃ اللہ علیہ کے نزدیک یہ نبوت ”نبوة الولاية“ کہلاتی ہے اور اس نبوت کے حامل کو وہ انبیاء الاولیاء کہتے ہیں نہ کہ النبی (یعنی صرف نبی) اسی لئے حضرت محی الدین ابن عربیؒ رحمۃ اللہ علیہ نے لکھا ہے کہ النبی کا نام کسی پر نہیں بولا جاتا کیونکہ آنحضرت صلی اللہ علیہ وسلم کے بعد وحی تشبیہی اُٹھ چکی ہے۔ یہ احتیاط محض اس بنا پر سکھائی ہے کہ اُمت کے

نبی الاولیاء کے لئے النبی کے لفظ کے استعمال سے لوگوں کو یہ شبہ ہو سکتا تھا کہ مدعی کا دعویٰ تشریحی نبوت کا ہے اور اس طرح وہ غلطی میں پڑ سکتے تھے چنانچہ وہ الشبی کا نام اٹھ جانے کی وجہ یوں لکھتے ہیں :-

”لَا أَنْ لَا تَخْفِئُكَ مَتَخَيَّلُ أَنَّ الْمُطْلِقَ لِهَذَا اللَّفْظِ يُرِيدُ
نُبُوَّةَ التَّشْرِيعِ فَيَخْلُطَ“

یعنی تا یہ خیال پیدا نہ ہو کہ اس لفظ کا لفظ والا تشریحی نبوت کا مدعی ہے اور اس طرح اس کے متعلق غلطی واقع ہو جائے ورنہ غیر تشریحی انبیاء کو اصحاب نبوة مطلقہ قرار دے کر ان کے لئے انبیاء الاولیاء کے الفاظ وہ خود استعمال کرتے ہیں (دیکھئے فتوحات مکہ صفحہ ۹۷ و ۹۸) آپ اس نبوت الولایت کو محدثین اُمت محمدیہ اور غیر تشریحی انبیاء بنی اسرائیل میں مشترک سمجھتے ہیں۔ چنانچہ وہ مسیح موعود کے متعلق بھی لکھتے ہیں :-

”يَنْزِلُ وَلِيًّا ذَا نُبُوَّةٍ مُطْلَقَةٍ يَشْرِكُهُ فِيهَا الْأَوْلِيَاءُ
الْمُحَمَّدِيُّونَ فَهُوَ مِنَّا وَسَيِّدُنَا“ (فتوحات مکہ جلد ۲ صفحہ ۹۸)
یعنی وہ ایسے ولی کی صورت میں نازل ہونگے جو نبوت مطلقہ رکھتا ہوگا۔

جس میں محمدی اولیاء بھی شریک ہیں۔

اس سے ظاہر ہے کہ ان کے نزدیک نبی الاولیاء نبوت مطلقہ کا بھی حامل ہوتا ہے کیونکہ عیسیٰ علیہ السلام کا بعد از تولد باوجود غیر تشریحی ہونے کے بلا شک نبی ہونا انہیں مسلم ہے جیسا کہ پہلے مذکور ہوا۔ اور مندرجہ بالا حوالہ میں وہ انہیں صاحب نبوت مطلقہ ولی قرار دے رہے ہیں۔

اس ضروری تمہید کے بعد اب ہم علی الترتیب ان حوالوں کے متعلق بحث کرتے ہیں جن کے پیش کرنے کو مولوی لال حسین صاحب نے احمدیوں کا کذب افتراء قرار دیا ہے۔

۱۔ لَوْعَاشَ إِبْرَاهِيمَ لَعَنَّ صِدِّيقًا نَبِيًّا

یہ حقیقت اپنی جگہ ثابت ہے کہ ابن ماجہ کی اس حدیث کے یہ کلمات آنحضرت صلی اللہ علیہ وسلم نے آیت خاتم النبیین کے نزول سے پانچ سال بعد اپنے فرزند ابراہیمؑ کی وفات پر ان کی شان کے متعلق بیان فرمائے تھے۔ ان سے ظاہر ہے کہ آنحضرت صلی اللہ علیہ وسلم کے نزدیک آیت خاتم النبیین امت میں نبی آنے کے متعلق روک نہ تھی۔ بلکہ صرف صاحبزادہ ابراہیمؑ کی وفات ان کے نبی بننے میں روک بنی ہے ورنہ ان میں فطری استعداد نبی بننے کی موجود تھی۔ اگر آیت خاتم النبیین آنحضرت صلی اللہ علیہ وسلم کے نزدیک ہر قسم کے نبی کے آنے میں مانع ہوتی۔ تو آپ بجائے ان الفاظ کے یہ فرماتے۔

لَوْعَاشَ لَمَا كَانَ نَبِيًّا لِأَنِّي خَاتَمُ النَّبِيِّينَ

کہ اگر ابراہیم زندہ بھی رہتا تو بھی نبی نہ ہوتا کیونکہ میں خاتم النبیین ہوں۔ گو یہ حدیث امت میں نبوت کے امکان پر روشن دلیل تھی۔ مگر بعض لوگوں نے غلط فہمی سے اس حدیث کو ضعیف کہہ کر رد کرنے اور باطل قرار دینے کی کوشش کی ہے۔ چنانچہ نووی اور ابن عبد البر اور شیخ عبد الحق صاحب محدث دہلوی کے اقوال سے مولوی لال حسین صاحب اختر نے اس حدیث کو

قَالَ يَزِيدُ بْنُ هَارُونَ مَا قَضَى رَجُلٌ أَعْدَلَ فِي الْقَضَاءِ مِنْهُ
وَقَالَ ابْنُ عَدِي لَهُ أَحَادِيثٌ صَالِحَةٌ وَهُوَ خَيْرٌ مِنْ
أَبِي حَبِيبَةَ " رِثْيَابُ التَّهْذِيبِ جُلْدًا مَشْتًا وَكَمَالُ الْأَكْبَالِ

في أسماء الرجال ص ٢)

اور ابو حنیفہ کے متعلق جس سے ابنی عدی نے راوی زبیر بخت حدیث کو بہتر قرار

دیا ہے، تہذیب التہذیب جلد اول صفحہ ۱۱۳ پر لکھا ہے :-

وَتَمَّتْ دَارُ قُطْنِي وَقَالَ النَّسَائِيُّ ثِقَةٌ يَسْنِي إِمَامٌ دَارُ قُطْنِي لَمْ

الوجہ کو ثقہ قرار دیا ہے اور نسائی بھی اسے ثقہ کہتے ہیں۔

ہیں اگر نسائی ولیہ نے ابی شیبہ کو ضعیف قرار دیا ہے تو ابن عدی اُسے ابو حنیہ سے بھی بہتر راوی سمجھتے ہیں جسے خود نسائی ثقہ قرار دے رہے ہیں۔

اصل بات یہ ہے کہ حدیث زیر بحث کے معنی ہوں کہ ان لوگوں پر نہ کھلے تھے
اس لئے انہوں نے روایت کو ضعیف قرار دے دیا ہے۔ چنانچہ امام علی نقاری
علیہ الرحمۃ نے ابن عبد البر کے قول کی تردید میں لکھا ہے غَرَابَةُ لَا يَضَعُفُ کہ

اس کا یہ قول قابلِ تعجب ہے۔ پھر حدیث زیر بحث کے متعلق لکھا ہے :-
 لَهُ طُرُقٌ ثَلَاثَةٌ يُقْوَى بِحُضْنِهَا بَعْضُهَا بَعْضًا - کہ یہ حدیث تین طریقوں
 سے مروی ہے جن سے یہ حدیث قوت پاتی ہے۔

پس امام علی القاری اس حدیث کو تین صحابہ کے طریقوں سے مروی ہونے کی وجہ سے
 قوی یعنی صحیح حدیث سمجھتے ہیں اور اس کی یہ تشریح فرماتے ہیں :-

”لَوْ عَاشَ وَصَارَ نَبِيًّا وَكَذَلِكَ صَارَ عُمَرُ نَبِيًّا لَكَانَ مِنْ
 أَتْبَاعِهِ عَلَيْهِ السَّلَامُ - کہ اگر صحابہ جزاءہ ابراہیم زندہ رہتے اور نبی ہو
 جاتے اور اسی طرح اگر حضرت عمرؓ نبی ہو جاتے تو وہ دونوں آنحضرت صلی اللہ
 علیہ وسلم کے متبعین میں سے ہوتے۔“

پھر اس اعتراض کا جواب کہ کیا یہ بات خاتم النبیین کے خلاف نہیں؟ یوں دیتے ہیں :-

فَلَا يَنَاقِضُ قَوْلُهُ تَعَالَى خَاتَمَ النَّبِيِّينَ إِذَا لَمْ يَحْضُرْ أَنْتَهُ لَا
 يَأْتِي نَبِيٌّ بَعْدَهُ يَنْسَخُ مِلَّتَهُ وَلَمْ يَكُنْ مِنْ أُمَّتِهِ وَ
 يُقْوَى بِحَدِيثِهِ لَوْ كَانَ مُوسَى حَيًّا لَمَّا وَسَّعَهُ إِلَّا تَبَاعَى

(موسوعات کبیر صفحہ ۵۸-۵۹)

یعنی صحابہ جزاءہ ابراہیم کا نبی ہو جانا آیت خاتم النبیین کے خلاف نہ

ہوتا کیونکہ خاتم النبیین کے یہ معنی ہیں کہ آنحضرت صلی اللہ علیہ وسلم کے

بعد کوئی ایسا نبی نہیں آسکتا جو آپ کی شریعت کو منسوخ کرے اور آپ کی

امت میں سے نہ ہو۔ ان معنی کو حدیث نبوی، ”اگر موسیٰ زندہ ہوتے تو میری

پیروی کے سوا انہیں کوئی چارہ نہ ہوتا“ بھی قوت دے رہی ہے۔

گویا یہ حدیث تین طریقوں سے قوت پانے کے بعد چوتھی حدیث کے مضمون سے بھی قوت پا رہی ہے۔ پس خاتم النبیین کے معنی انہوں نے معین کر دیے ہیں۔ اور دو شرطوں کے ساتھ نبوت منقطع قرار دی ہے پہلی شرط یہ ہے کہ کوئی ناسخ شریعت محمدیہ نہیں آسکتا۔ دوسری شرط یہ ہے کہ امت محمدیہ سے باہر کوئی نبی نہیں ہو سکتا۔ لہذا اگر صاحبزادہ ابراہیم زندہ رہتے اور نبی ہو جاتے تو وہ آخرت میں علیہ السلام کے تابع یعنی امتی نہی ہوتے۔ کیونکہ امتی نبی خاتم النبیین کے منافی نہیں۔ ظاہر ہے ان مضمون سے امام علی الفاری علیہ الرحمۃ نے ابن عبدالبر اور امام نووی وغیرہ کے اس خیال کو رد کر دیا ہے کہ یہ حدیث ضعیف ہے۔ اُن کے نزدیک یہ حدیث معنوی طور سے آیت خاتم النبیین کے خلاف نہیں اور لفظی طور پر تین صحابہ کے طریقوں سے مروی ہونے کی وجہ سے صحیح حدیث ہے۔ ضعیف نہیں ہے۔ بیضاوی کے حاشیہ الشہاب علی البیضاوی میں بھی اس حدیث کے متعلق صاف لکھا ہے۔

لما صحیح الحدیث فلا شبهة فیہا۔ کہ اس حدیث کے صحیح

کہنے میں کوئی شبہ نہیں۔

علامہ شوکانی اس حدیث کے بارے میں نووی کے اس خیال کو کہ یہ حدیث باطل

ہے۔ رد کرتے ہیں۔

وَهُوَ يَجِبُ مِنَ النَّوَوِيِّ مِمَّ وَرَوَاهُ عَنْ شَلَاشَةِ صَدِّ

الضَّيَّابَةِ وَكَانَتْ لَمْ يَخْطُرْ لَهُ تَأْوِيلُهُ

(الفوائد المجموعہ صفحہ ۱۴۱)

یعنی نووی کا اس حدیث سے انکار عجیب ہے۔ باوجودیکہ اس حدیث کو تین
صحابہ نے روایت کیا ہے۔ ایسا معلوم ہوتا ہے کہ نووی پر اس کے صحیح مفسرین کھٹے
حدیث لَوْ عَاثَلْ إِبْرَاهِيمَ لَكَانَ جَسَدًا لِّمِثْلَا نَبِيٍّ اس کے متعلق مولوی لال حسین
صاحب نے یہ بھی لکھا ہے :-

”اس روایت میں حرف لَوْ ہے جو امتناع اور نامکنات کے لئے استعمال
ہوتا ہے۔ جیسے باری تعالیٰ کا ارشاد ہے۔ لَوْ كَانَ فِيهِمَا آلِهَةٌ إِلَّا
اللَّهُ لَفَسَدَتَا (انبیاء: ۲۲) اگر زمین و آسمان دونوں میں اللہ تعالیٰ
کے سوا معبود ہوتا تو دونوں بگڑ جاتے۔ جیسے دو خدا نہیں ہو سکتے اسی طرح
حضرت ابراہیمؑ نہ رہ سکتے تھے نہ نبی ہو سکتے تھے“

(ٹریکٹ مولوی لال حسین صاحب)

پھر آیت لَوْ أَشْرَكُوا لَحَبِطَ عَنْهُمْ مَا كَانُوا يَفْعَلُونَ (انعام آیت ۸۸)
پیش کیے گئے ہیں :-

”اس آیت میں تعلیق بالمحال ہے۔ یعنی حرف لَوْ سے یہ مسئلہ فرضی طور
پر بیان کیا گیا ہے کہ بالفرض اگر نبی بھی اللہ تعالیٰ کے ساتھ کسی آفہ
کو شریک ٹھہراتے تو ان کے تمام اعمال اکالت اور ضائع ہو جاتے۔
کیا فرشتوں کے ضرب میں اس سے یہ استدلال صحیح ہوگا کہ نبیوں سے
شرک ہو سکتا ہے نفوذ بالعدم“ (ٹریکٹ مولوی لال حسین صاحب)

الجواب: جناب مولوی لال حسین صاحب لَوْ کے استعمال میں غلطی خوردہ ہیں۔
لَوْ کا استعمال دو طرح ہوتا ہے۔ وہ یاد رکھیں کہ کبھی شرط کے محال ہونے

پھر سبزا کا محال ہونا صرف اس شرط کے نہ پایا جانے پر موقوف نہ تھا ہے
 ورنہ جو اپنی ذات میں محال نہیں ہوتی۔ اوپر کی دونوں مثالوں کا یہی حال
 ہے۔ پہلی مثال میں دو خداؤں کا ہونا محال ہے اور دو خداؤں کے پایا جانے
 کی صورت میں زمین و آسمان میں فساد ضروری قرار دیا گیا ہے۔ لیکن اسی کے
 یہ معنی نہیں ہیں کہ اگر دو خدا نہ پاسے جائیں تو پھر فساد ممکن ہی نہیں بلکہ محال
 ہی ہے۔ کیونکہ فساد کا امکان تو اس کے بغیر بھی قیامت سے پہلے مسلم ہے۔
 پس فساد دو خداؤں کے بغیر بھی ممکن ہوا۔

اسی طرح دوسری مثال میں اشیاء سے شرک محال قرار دے کر ان کے
 عملوں کا اکارت جانا محال قرار دیا گیا ہے۔ ورنہ لوگوں کے عمل کا اکارت جانا شرک
 کے علاوہ کفر و فسق کی وجہ سے بھی ہو سکتا ہے۔ گویا اس مثال میں جزائی نفس محال
 نہیں بلکہ ممکن الوقوع ہے۔ گویا اس کا امکان محال ہے۔

اسی طرح حدیث لَوْ عَاشَ إِبْرَاهِيمُ لَعَانَ صَدِيقًا نَبِيًّا میں شرط
 لَوْ عَاشَ إِبْرَاهِيمُ نہ پایا جانے کی وجہ سے ابراہیم کا نبی ہونا محال قرار دیا گیا
 ہے۔ ورنہ اپنی ذات میں اُمتی نبی ہونا آیت خَاتَمُ النَّبِيِّينَ کے منافی نہیں
 ہے۔ اسی لئے تو امام علی القاریؒ بتاتے ہیں کہ خَاتَمُ النَّبِيِّينَ کے معنی یہ
 ہیں کہ آنحضرت صلی اللہ علیہ وسلم کے بعد کوئی ایسا نبی نہیں ہو سکتا جو آپ کی
 شریعت کو منسوخ کرے اور آپ کا اُمتی نہ ہو۔ گویا یہ آیت تشریعی اور مستقل
 نبی کی آمد میں مانع ہے۔ اُمتی نبی کا آنا اس کے منافی نہیں۔ پس اُمتی نبی کا
 آنا آیت خَاتَمُ النَّبِيِّينَ کے رو سے محال نہ ہوا۔

جناب مولوی لال حسین صاحب آیت ذیل پر خود فرمائیں۔

وَلَوْ أَنَّهُمْ آمَنُوا وَآتَقُوا الْمَشْرُوبَةَ مِمَّنْ عِنْدَ اللَّهِ خَيْرٌ

یعنی اگر یہود ایمان لاتے اور تقویٰ اختیار کرتے تو ان کے لئے اللہ تعالیٰ کی طرف سے بہتر ثواب ہوتا۔ مراد یہ ہے کہ چونکہ وہ ایمان نہیں لائے اس لئے ثواب سے محروم ہیں۔ ورنہ ان کے ایمان نہ لانے سے دوسرے ایمان لانے والے ثواب سے محروم نہیں۔ پس اپنی ذات میں ثواب پانے کا امکان ہے۔ لیکن ان یہودیوں کے لئے جو ایمان نہ لائے بہتر ثواب یا محال قرار دیا گیا ہے۔ اسی طرح اپنی ذات میں اُمتی نبی ہونا ممکن ہے۔ آیت خاتم النبیین کے معنی نہیں۔ گو صاحبزادہ ابراہیم کی زندگی کے محال ہونے پر ان کے لئے نبی ہونا محال قرار دیا گیا ہے نہ اپنی ذات میں۔ فتدبروا یا ادلی الابصار۔

۲۔ اُمّ المؤمنین حضرت عائشہ صدیقہ رضی اللہ عنہا کا قول

یہاں سے نقل میں حضرت عائشہ صدیقہ رضی اللہ عنہا کا یہ قول بھی پیش

کیا گیا تھا۔

قُولُوا إِنَّ خَاتَمَ الْأَنْبِيَاءِ وَكَانَتْ قَوْلُوا لَا نَبِيَّ بَعْدَكَ

(در مستوفی جلد ۵ صفحہ ۲۷۷ مجمع البحار ص ۵۷)

کہ اے لوگو! انحضرت صلی اللہ علیہ وسلم کو خاتم الانبیاء تو ضرور کہو مگر یہ نہ کہو کہ آپ کے بعد کسی قسم کا نبی نہ آئے گا۔ یہ قول اور اس کا ترجمہ درج کر سنے کے بطور تشویش نوٹ آگے لکھا گیا تھا۔

اللہ تعالیٰ اور مشفقہ کا خیال کہاں تک پہنچا۔ آسنے والے

خطرہ کو چودہ سو سال قبل بھانپ لیا۔ کس لطیف انداز میں فرماتی

ہیں کہ اے مسلمانو! کبھی لا نبی بعدی کے الفاظ سے ٹھوکر نہ کھانا۔

خاتم النبیین کی طرف نگاہ رکھنا۔ مگر یہ نہ کہنا کہ آپ کے

بعد کوئی نبی نہیں۔

مولوی لال حسین اس تشریحی نوٹ کے ایک حصہ کو قحطی دے کر حذف کرنے

کے بعد درج کرتے ہوئے حسب عادت گالیاں دینے کے بعد لکھتے ہیں۔

”اگر اُمّتِ مرثیہ حضرت ام المؤمنین کے یہ الفاظ دنیا کی کسی کتاب

سے دکھا دے تو ہم اُسے ایک ہزار روپیہ نقد انعام دیں گے۔“

جناب مولوی لال حسین صاحب اس عبارت میں ایسے جانتے بولتے ہیں کہ

وہ ایک ہزار روپیہ نقد انعام دیں گے۔ انعام کس بات پر مقرر کرتے ہیں تشریحی

الفاظ کو حضرت عائشہ صدیقہ کے قول میں سے دکھانے پر حالانکہ اصل قول تو

ہمارے پمفلٹ میں ان الفاظ میں موجود ہے۔

”قُولُوا إِنَّهُ خَاتَمُ الْأَنْبِيَاءِ وَلَا تَقُولُوا لَا نَبِيَّ بَعْدَهُ“

اور اس کے متعلق معتبر کتابوں کے واسطے بھی درج ہیں اور مقصود بھی حضرت

ام المؤمنین رضی اللہ عنہا کا یہی ہے کہ لَا نَبِيَّ بَعْدِي کے معنی کے متعلق

مسلمانوں کو ٹھوکر نہ بچائیں۔ اسی لئے انہوں نے لَا نَبِيَّ بَعْدَهُ کہنے سے منع

فرمایا۔ حالانکہ لَا نَبِيَّ بَعْدَهُ کا قول بظاہر حدیث ”لَا نَبِيَّ بَعْدِي“

کے مطابق ہے۔ پس اگر کسی ٹھوکر سے بچانا مقصود نہ ہوتا تو لَا نَبِيَّ

بعدی کی حدیث کی موجودگی میں وہ کیوں فرماتیں کہ تم لا ننبیٰ بعدہ
 نہ کہہ کر دو۔ کیا جو بات رسول اللہ صلی اللہ علیہ وسلم نے فرمائی تھی۔ اس کے
 لکھنے والے حضرت ام المؤمنین رضی اللہ عنہا منع فرماتی ہیں؟ ہرگز نہیں۔
 اصل حقیقت یہ ہے کہ لائبی بعدی کے ایک معنی سے جو یہ ہو سکتے ہیں
 کہ میرے بعد مطلق کوئی نبی نہیں ہو جہ غلط معنی ہونے سے امت کو ضرور
 بھٹو کر لگ سکتی تھی۔ کیونکہ صحیح معنی اس کے آنحضرت صلی اللہ علیہ وسلم
 کے نزدیک یہ تھے کہ آپ کے بعد کوئی مستقل نبی نہیں آئے گا اس لئے
 احتیاطاً حضرت ام المؤمنینؓ سے مسلمانوں کو خاتم الانبیاء کہنے کی ہدایت
 فرمائی اور لا ننبیٰ بعدہ کہنے سے منع فرما دیا۔ تشریحی نوٹ کے الفاظ
 کا اصل قول سے دکھانا لازم نہیں آتا۔

جناب مولوی لال حسین صاحب نے امام محمد طاہر کے قول کو اپنے
 لکھنے کے صفحہ ۱۲ پر درج کرنے کے بعد اس کے متعلق یہ لکھا ہے۔

”واصحیح بیان ہے کہ اگر لا تقولوا لانبیٰ بعدہ حضرت

ام المؤمنین کا مقولہ ثابت ہو جائے تو اس کا مفہوم یہ ہے

کہ حضرت مسیح علیہ السلام کا آسمان سے نزول ہوگا۔ ان کا تشریف

لان انما حدیث لانبیٰ بعدی کے خلاف نہیں۔ اس لئے حدیث

کا مطلب یہ ہے کہ ایسا نبی نہیں آ سکتا جو حضور صلی اللہ علیہ وسلم

کے دین کو منسوخ کر دے۔“

خط کشیدہ الفاظ مولوی لال حسین کا امام محمد طاہر علیہ الرحمۃ پر اقتدار ہیں۔

کہ ”اگر لاتقولوا لانی نبی بعدہ“ حضرت ام المؤمنین کا مقولہ ثابت ہو جائے“
 مولوی لال حسین امام محمد طاہر کے قول میں یہ الفاظ تا قیامت نہیں دکھا سکتے اور
 یقیناً نہیں دکھا سکتے۔ پس ان کے الفاظ محض جھوٹ اور بہتان ہیں۔ کیونکہ امام محمد طاہر نے
 ایسا ہرگز نہیں فرمایا کہ ”اگر لاتقولوا لانی نبی بعدہ“ حضرت ام المؤمنین کا مقولہ ثابت ہو جائے
 مولوی لال حسین صاحب اپنے ٹریکٹ کے صفحہ ۱۰۰
مولوی لال حسین کی تعلیٰ لکھتے ہیں :-

”جملہ قولوا لانی نبی بعدہ“ لاتقولوا لانی نبی بعدہ“ کی حضرت

ام المؤمنین کی طرف نسبت یہ ایسا قول ہے کہ دنیا کی کسی مستند کتاب میں

اس کی سند نہیں۔ اور حضرت صدیقہ رضی اللہ عنہا کے اس قول

کی سند دکھا دو تو دس ہزار روپیہ انعام لو“

الجواب :- مولوی لال حسین صاحب پر واضح ہو کہ حضرت ام المؤمنین رضی اللہ عنہا کا

یہ قول ہرگز بے سند نہیں۔ حضرت امام جلال الدین سیوطی علیہ الرحمۃ نے اپنی کتاب

الدر المنثور میں زیر آیت خاتم النبیین اس قول کو یوں روایت فرمایا ہے :-

”اخرج ابن ابی شیبہ عن عائشة قولوا خاتم النبیین“

لاتقولوا لانی نبی بعدہ“

حضرت امام جلال الدین سیوطی علیہ الرحمۃ کو اپنے زمانہ کا مجدد تسلیم کیا جاتا ہے۔ ان کی

مندرجہ بالا عبارت سے ظاہر ہے کہ یہ عبارت بے سند نہیں بلکہ اس کی تخریج محدث ابوبکر

عبداللہ بن ابی شیبہ نے حضرت ام المؤمنین عائشہ رضی اللہ عنہا سے کی ہے۔ پھر امام

صاحب موصوف اپنی تفسیر الدر المنثور جلد اول کے شروع میں تحریر فرماتے ہیں :-

”جب میں نے کتاب ”ترجمان القرآن“ رسول اللہ صلی اللہ علیہ وسلم اور
صحابہ رضی اللہ عنہم کی سند سے تالیف کی اور وہ بحمد اللہ کئی جلدوں میں
پوری ہوئی۔ تو میں نے دیکھا کہ اکثر لوگوں کی ہمتیں اس کی تکمیل سے
قاصر ہیں۔ اور وہ اسناد کے بغیر صرف منون اثر (الفاظ و روایت) کی
رجحان رکھتے ہیں تو میں نے اس مختصر الدر المنثور کو تفسیر ترجمان القرآن
سے ملخص کیا ہے۔ اس میں صرف روایات کے متن پر اختصار کیا ہے اور
ان کی سند کے متعلق ہر معتبر کتاب کا جس میں اس کی تخریج ہوئی ہے
حوالہ دے دیا ہے۔ اور اس کا نام الدر المنثور فی التفسیر بالمأثور
رکھا ہے“ (ترجمہ)

اس سے ظاہر ہے کہ حضرت امام جلال الدین سیوطی نے الدر المنثور کی تمام
روایات ”ترجمان القرآن“ میں باسند درج کی ہیں۔ اور الدر المنثور میں صرف یہ
بتا دیا ہے کہ اس روایت کی تخریج کس کتاب میں ہوئی ہے۔ پس مولوی لال حسین
صاحب کا اس روایت کو بے سند قرار دینا ان کی نادانگی اور لاعلمی کی دلیل ہے۔ اور
در اصل حضرت امام جلال الدین سیوطی علیہ الرحمۃ پر بہتان عظیم ہے کہ انہوں نے یہ روایت
بے سند درج کی ہے۔ کیا مولوی لال حسین صاحب حضرت امام جلال الدین سیوطی علیہ الرحمۃ
کا مندرجہ بالا بیان پڑھنے کے بعد بھی اپنے اس انعامی چیلنج پر قائم ہیں۔ دیدہ باید۔
تذکرہ ہی یہ بات کہ امام محمد طاہر علیہ الرحمۃ نے ائمہ المؤمنین حضرت عائشہ صدیقہ
کے قول کے متعلق اپنا یہ خیال ظاہر کیا ہے۔

”هَذَا نَاطِلٌ إِلَى نُزُولِ عِيسَى“

یعنی حضرت عائشہ صدیقہ رضی اللہ عنہا کا یہ قول اس بات کے مد نظر ہے کہ عیسیٰ علیہ السلام نازل ہوں گے یہ ہمارے مقصد کے خلاف نہیں۔ گو یہ امام محمد طاہر صاحب کا اپنا قیاس ہے۔ حضرت عائشہ صدیقہ کے الفاظ میں اس کا مطلقاً ذکر نہیں مگر خواہ بقول امام محمد طاہر صاحب نزول عیسیٰ کو مد نظر رکھ کر حضرت عائشہ صدیقہ کا یہ قول فرض کیا جائے امام محمد طاہر صاحب نے حدیث لا نبی بعدی کا مطلب واضح فرما دیا ہے جسے مولوی لال حسین صاحب اختر نے تسلیم کر لیا ہے کہ :

”حدیث کا مطلب یہ ہے کہ کوئی ایسا نبی نہیں آسکتا جو حضور صلی اللہ علیہ وسلم کے دین کو منسوخ کرے اور حضرت عیسیٰ علیہ السلام تو حضور صلی اللہ علیہ وسلم کے دین کی اشاعت کیلئے تشریف لائیں گے کہ اسلامی تعلیمات کو منسوخ کرنے کیلئے“ (ٹریکٹ ص ۱۱)

اس سے ظاہر ہے کہ ہمارا اور مولوی لال حسین صاحب کا اعتقاد یہ ہے کہ مسیح موعود نبی اللہ ہے ہاں ہم احمدی نزول عیسیٰ کی حدیث کا تعلق ایک مثیل مسیح سے سمجھتے ہیں کیونکہ حدیثوں میں اس کے متعلق اِمَامُکُمْ مِنْکُمْ (صحیح بخاری) اور فَاَمَّا کُمْ مِنْکُمْ (صحیح مسلم) اور اِمَامًا مَهْدِیًّا (مسند احمد بن حنبل) کے الفاظ وارد ہیں جن کا مفہوم یہ ہے کہ یہ موعود عیسیٰ اُمت محمدیہ میں سے اُمت کا امام ہے جسے سند احمد کی حدیث میں امام مہدی بھی قرار دیا گیا ہے۔

پس ہم دونوں فریق متفق ہیں کہ حدیث لا نبی بعدی ایسے نبی کے آنے کے لئے مانع نہیں جو آنحضرت صلی اللہ علیہ وسلم کے دین کی اشاعت کیلئے تشریف لائے۔ مولوی لال حسین صاحب ایسا آنے والا نبی حضرت عیسیٰ علیہ السلام کو سمجھتے ہیں اور ہم لوگ یہ موعود عیسیٰ ایک اُمتی فرد کو سمجھتے ہیں جو آنحضرت صلی اللہ علیہ وسلم کی پیروی اور آپ کے افاضہ روحانیہ سے مقام نبوت پا کر اشاعت دین محمدی کے

لَعَنَ اللَّهُ وَالْآسِقَالَ فَالْحَمْدُ لِلَّهِ عَلَى ذَلِكَ ۝

مولوی لال حسین صاحب نے لکھا ہے :-

”جن حضرات نے ایسی عبارات (یعنی غیر تشریحی نبی آسکتا ہے ناقل) لکھی ہیں۔ ان کے پیش نظر تین امور تھے“

ان میں سے دوسرا امر آپ یہ بیان فرماتے ہیں :-

”حدیث لَمْ يَبْقَ مِنَ النَّبُوءَةِ إِلَّا الْمُبَشِّرَاتُ (نبوت سے جو مٹے
مبشرات کے کچھ باقی نہیں) میں نبوت کے ایک جز کو باقی قرار دیا گیا ہے
یہ حدیث سطحی طور پر لانسبی بعدی کے مخالف نظر آتی ہے“
(ٹریکٹ صفحہ ۵)

پھر مولوی لال حسین صاحب صفحہ ۶ پر حضرت ام المؤمنین عائشہ صدیقہ رضی اللہ عنہا
کی ایک روایت پیش کرتے ہوئے جس میں روایے صالحہ کے مسلمانوں کے لئے
باقی رکھنے کا ذکر ہے۔ اس کی تشریح شیخ اکبر کے الفاظ میں یوں درج کرتے ہیں :-

”فَمَا ارْتَفَعَتِ النَّبُوءَةُ بِالْحُكْمِ - وَلِهَذَا قُلْنَا إِنَّمَا
ارْتَفَعَتْ نُبُوءَةُ التَّشْرِيعِ فَهَذَا مَعْنَى لَا نَبِيَّ بَعْدَهُ“

اور اس کا ترجمہ مولوی لال حسین صاحب نے خود یہ کیا ہے :-

”پس اس اعتبار سے کلی طور پر نبوت ختم نہیں ہوئی۔ اسی وجہ سے

حکم نے کہا ہے کہ لانسبی بعدی کا معنی یہ ہے کہ حضور

ﷺ کے بعد نبوت تشریحی باقی نہیں۔ کیونکہ روایات صالحہ اور مبشرات

باقی ہیں۔“

ابا سوال پیدا ہوتا ہے کہ مسیح موعود کی نبوت امت محمدیہ میں ظہور کے بعد
 مبشرات والی غیر تشریعی نبوت ہی ہوگی یا تشریعی نبوت؟ مسیح موعود کو تشریعی
 نبی تو مولوی لال حسین صاحب اور ہم احمدی دونوں نہیں مانتے اور نہ مستقل نبی
 ہی مانتے ہیں۔ پس صاف ظاہر ہے کہ مسیح موعود اس حدیث کی موعودگی میں
 المبشرات والی غیر تشریعی نبوت کی وجہ سے ہی نبی کہلا سکتے ہیں اور المبشرات
 کی وجہ سے ہی نبی اکرم صلی اللہ علیہ وسلم نے انہیں حدیث میں نبی اللہ
 کہا ہے۔ تشریعی نبوت تو حدیث لَمْ يَبْقَ مِنَ النَّبُوتِ إِلَّا الْمُبَشِّرَاتُ کے
 الفاظ "لَمْ يَبْقَ" کی وجہ سے باقی نہیں رہی۔ چونکہ بموجب حدیث علمائے اُمت
 مسیح موعود کو بعد از نزول نبی اللہ تسلیم کرتے ہیں۔ لہذا صاف ظاہر ہے کہ مسیح موعود
 کا غیر تشریعی نبی ہونا اور نبی اللہ کہلانا قابل اعتراض نہیں۔ بلکہ بموجب حدیث
 ہذا مسیح موعود مبشرات کو علی وجہ الکمال پانے کی وجہ سے ہی نبی اللہ کہلا
 سکتا ہے۔ درمیانی عرصہ کے بزرگوں نے بھی مبشرات کو ایک حد تک پایا ہے مگر
 وہ اس وجہ سے نبی نہیں کہلا سکتے کہ خود رسول کریم صلی اللہ علیہ وسلم نے
 فرمایا ہے۔

إِلَّا إِنَّهُ لَيْسَ بِنَبِيٍّ وَبَيْنَهُ نَبِيٌّ کہ سُن لو۔ میرے اور

عیشی موعود کے درمیان کوئی نبی نہیں" (طبرانی)

پس ہمارا اور مولوی لال حسین صاحب اختر کا مسیح موعود کے نبی اللہ ہونے پر

اتفاق ثابت ہو گیا۔ اختلاف ہے تو صرف مسیح موعود کی شخصیت میں ہے مسیح موعود

کا نبی ہونا وہ بھی مانتے ہیں اور ہم بھی۔

حضرت محی الدین ابن عربی کا قول

ہمارے پمفلٹ میں حضرت محی الدین ابن عربی علیہ الرحمۃ کے ایک قول کا ترجمہ ان الفاظ میں درج کیا گیا تھا۔

”وہ نبوت جو آنحضرت صلی اللہ علیہ وسلم کے آنے سے ختم ہوئی ہے وہ صرف شریعت والی نبوت ہے نہ کہ مقام نبوت۔ پس اب ایسی شریعت نہیں آسکتی جو آنحضرت صلی اللہ علیہ وسلم کی شریعت کو منسوخ فرمادے یا آپ کی شریعت میں کوئی حکم زائد کرے یہی معنی اس حدیث کے ہیں کہ رَأَتْ الرِّسَالَةَ وَالشُّبُوهَ قَدْ انْقَطَعَتْ۔ کہ اب رسالت اور نبوت منقطع ہو گئی۔ میرے بعد رسول ہے نہ نبی۔ یعنی کوئی ایسا نبی نہیں ہوگا جو ایسی شریعت پر ہو جو میری شریعت کے خلاف ہو۔ بلکہ جب کبھی نبی آئے گا تو وہ میری شریعت کے مددگار ہوگا“

(فتوحات مکیہ جلد ۲ صفحہ ۳)

مولوی لال حسین صاحب اختر ہمارے اس ترجمہ کی صحت سے انکار نہیں کر سکتے۔ اس قول میں حضرت محی الدین ابن عربی علیہ الرحمۃ نے الفاظ نبوت بیان کرنے والی حدیثوں کی تشریح میں یہ لکھا ہے کہ آنحضرت صلی اللہ علیہ وسلم کی مراد یہ ہے کہ آئندہ کوئی ایسا نبی نہیں ہوگا جو ایسی شریعت پر ہو جو میری شریعت کے خلاف ہو۔ بلکہ جب کبھی نبی آئے گا تو وہ میری شریعت

کے تابع ہوگا۔

مولوی لال حسین صاحب اُدھر کی عبارت کی تشریح میں اپنے ٹریکٹ میں لکھتے ہیں :-

”وہ ولایت الہام اور مباشرات کو اوقت میں جاری مانتے ہیں۔ اور اسی کو غیر تشریعی نبوت کے نام سے موسوم کرتے ہیں۔ حضرت مسیح علیہ السلام کے آسمان سے نزول کے قائل ہیں۔ آمد ثانی کے بعد حضرت مسیح پر کسی نئے ادا اور نو ابھی کا نزول نہیں مانتے۔ ان کا عقیدہ یہ ہے کہ اللہ تعالیٰ کے برگزیدہ نبی حضرت عیسیٰ علیہ السلام حضور نبی کریم صلی اللہ علیہ وسلم کے امتی کی حیثیت سے تشریف لائیں گے۔ وہ شریعت محمدیہ کو منسوخ نہ کریں گے بلکہ اسی شریعت کی متابعت کریں گے۔“ (ٹریکٹ مولوی لال حسین ص ۱۱)

ہمیں مولوی لال حسین صاحب کی یہ تشریح بھی مسلم ہے اور ہم اس تشریح پر صرف یہ امر زیادہ کرتے ہیں کہ حضرت محی الدین ابن عربی موعود عیسیٰ کو جب غیر تشریعی نبی مانتے ہیں نہ کہ تشریعی نبی۔ تو ساتھ ہی وہ اس بات کے بھی قائل ہیں کہ وہ بلا شک نبی ہوں گے اور نبوت مطلقہ رکھتے ہوں گے۔ اور وہ حضرت عیسیٰ علیہ السلام کے اصالتاً نزول کے بھی قائل نہیں بلکہ لکھتے ہیں :-

”وَجَبَ نَزْوُلُهُ فِي آخِرِ الزَّمَانِ تَعْلِيْقُهُ بِبَدَنِ آخَرٍ“

(تفسیر شیخ اکبر بر حاشیہ رأس البیان)

زائد یعنی حضرت عیسیٰ علیہ السلام کا نزول آخری زمانہ میں کسی دوسرے بدن کے تعلق سے ہوگا۔

اس کے صاف یہ معنی ہیں کہ یہ نزول اصالتاً نہیں ہوگا۔ بلکہ بروزی ہوگا۔ مولوی لال حسین صاحب نے اس جگہ لکھا ہے۔

”خیرت اور ہزار خیرت ہے امت مرزائیہ پر کہ ان کے قادیانی نبی نے حضرت محی الدین ابن عربی رحمۃ اللہ علیہ اور وحدت الوجود کا عقیدہ رکھنے والوں پر کافر ملحد اور زندقہ کا فتویٰ لگایا ہے (وحدت الوجود پر حضرت اقدس کا خط بنام میر عباس علی) لیکن مرزائی ہیں کہ اپنے نبی کی نبوت ثابت کرنے کے لئے معاذ اللہ اسی ملحد اور زندقہ کی پناہ لے رہے ہیں۔ ان کے طرز استدلال پر اسطو کی روح بھی پھڑک اٹھی ہوگی“ (ٹریکٹ صفحہ ۱۳-۱۴)

مہتمم نے میر عباس علی کے نام محولہ خط کا مطالعہ کیا ہے۔ اس میں کسی جگہ بھی حضرت اقدس نے حضرت محی الدین ابن عربی علیہ الرحمۃ کو کافر ملحد اور زندقہ کا فتویٰ نہیں دیا۔ مولوی لال حسین صاحب کے اس بھوٹ پر تو بڑے بڑے بھوٹوں کی روح بھی پھڑک اٹھی ہوگی۔ علاوہ ازیں جب مولوی لال حسین صاحب کے نزدیک وہ ملحد و کافر نہیں کیونکہ اس کا ذکر انہوں نے معاذ اللہ کے الفاظ سے کیا تھا تو ان کے اسی مسئلہ بزرگ کے قول کو ان کے سامنے پیش کرنے کا ہمیں ہرگز حق حاصل ہے۔ حضرت محی الدین ابن عربی رحمۃ اللہ علیہ کی اجتہادی خطا پر ان کے لے لینے کا خدہ نہیں ہو سکتا۔ کیونکہ المجتہد بیخطی و یصیب سلم ہے۔ گو

فی نفسہ وحدت الوجود کا مسئلہ الحاد ہی ہے۔ غلط اجتہاد پر مجتہد سے خدا تعالیٰ مؤاخذہ نہیں کرتا کیونکہ حدیث نبوی میں وارد ہے کہ اگر مجتہد غلط اجتہاد کرے تو اس کے لئے ایک اجر ہے اور اگر درست اجتہاد کرے تو اس کے لئے دو اجر ہیں

حضرت مولانا جلال الدین رومی علیہ الرحمۃ کا قول

ہمارے پمفلٹ میں مولانا جلال الدین رومی علیہ الرحمۃ کا یہ قول پیش کیا گیا تھا کہ

فکر کن در راہ نیکو خدمتے

تا نبوت یابی اندر اُمتے

کہ نیکی کی راہ میں خدمت کی ایسی تدبیر کر کہ تجھے امت کے

اندر نبوت مل جائے۔

(مشنوی مولانا روم دفتر اول ص ۵۳)

یہ شعر اپنے مضمون میں نہایت واضح ہے کہ حضرت مولانا روم علیہ الرحمۃ کے

نزدیک اُمت کے اندر نبوت مل سکتی ہے۔ مگر مولوی لال حسین صاحب

حق پر پردہ ڈالنے کے لئے اس کی تشریح یہ بتاتے ہیں کہ :-

”نیک اعمال کے لئے کوشش کرنے سے مومن کو فیضان

نبوت سے نوازا جاتا ہے“

دیکھئے کس طرح حق پر پردہ ڈالنے کی کوشش کی گئی ہے۔ مولانا روم علیہ الرحمۃ

تو کہتے ہیں کہ امت کے اندر نبوت ملتی ہے۔ اور مولوی لال حسین صاحب ترجمہ

میں کہتے ہیں ”فیضان نبوت سے نوازا جاتا ہے“ اگر یہ ترجمہ درست سمجھا جائے

تو فیضانِ نبوت سے نوازا جانا نبوت ہی ہوئی جس سے کم و بیش مومنین کو
حصہ ملتا رہا ہے۔ مسیح موعود کا نبی اللہ ہونا تو حدیث سے ثابت ہے۔
پھر مولوی لال حسین صاحب نے خود مولانا روم علیہ الرحمۃ کا یہ شعر
پیش کیا ہے ۔

آں نبی وقت باشد اے مریدا
تا ازو نور نبی آید پیدا
کہ اے مریدا پیر نبی وقت ہوتا ہے تاکہ اس سے نور
نبی ظاہر ہو۔

پس جب پیر نبی وقت ہوا تو عیسیٰ موعود تو بدرجہ اولیٰ نبی ہو گا۔ جس
کو امتی نبی ثابت کرنا ہمارے ٹریکٹ کا مقصد تھا۔ کیونکہ اُسے خود آنحضرت
صلی اللہ علیہ وسلم نے نبی بھی قرار دیا اور امتی بھی
خاتمہ کے معنوں میں ہمارے ٹریکٹ میں حضرت مولانا روم علیہ الرحمۃ
کے یہ اشعار بھی لکھے گئے تھے ۔

بہر ایں خاتم شد است او کہ بخود
مثل او نے بود نے خواہند بود
یعنی آپ خاتم اس لئے ہوئے ہیں کہ آپ بے مثل ہیں۔ فیض
روحانی کی بخشش میں آپ جیسا نہ کوئی پہلے (نبی) ہوا ہے
اور نہ آئندہ آپ جیسے ہوں گے۔

چونکہ در صنعت برد استاد دست
 تو نہ گوئی ختم صنعت بر تو است
 کہ جب کوئی استاد صنعت و دستکاری میں کمال پیدا کرتا
 ہے اور سبقت لے جاتا ہے تو کیا تو یہ نہیں کہتا کہ تجھ پر
 صنعت و دستکاری ختم ہے۔ تجھ جیسا کوئی صنعت گر اور
 دستکار نہیں ہے۔

در کشاد ختم ہا تو عافیتی !
 در جہاں روح بخشاں حاتمیت !
 کہ اے مخاطبِ مشنوی ! جس طرح اعلیٰ درجہ کے کاریگر کو تو
 کہتا ہے کہ تجھ پر کاریگری اور دستکاری کا فن ختم ہے۔ اسی
 طرح تو آنحضرت صلی اللہ علیہ وسلم کو مخاطب ہو کر کہہ سکتا ہے
 کہ بندشوں اور روکاؤں کے ہٹانے اور عقدائے لایحل کے حل
 کرنے میں تو خالقِ ہمیشہ اور یگانہ روزگار اور روحانیت
 عطا کرنے والوں کی دنیا میں تو حاتم کی طرح لاثانی ہے۔
 پہلے شعر کے متعلق جناب مولوی لال حسین صاحب اختر لکھتے ہیں :-
 ”اس شعر کو اچھے نبوت سے کیا تعلق۔ اس میں تو حضور
 علیہ الصلوٰۃ والسلام کے فضائل و کمالات اور روحانی فیوض
 کا تذکرہ ہے۔ یہ قادیانیوں کا بعض اقتراء ہے کہ حضرت مولانا
 روم رحمۃ اللہ علیہ حضور رسالت مآب صلی اللہ علیہ وسلم

تک کے بعد اجرائے نبوت کے قائل تھے جس کا کوئی ثبوت وہ پیش نہیں

کر سکتے۔

الجواب ہم پر افتراء کا الزام تو سراسر بے بنیاد ہے۔ کیونکہ امت میں نبوت
ملنے کے ثبوت ہیں تو یقیناً میں درج شدہ پہلے شعر کا دوسرا مصرعہ صاف

شہادت دے رہا ہے کہ

”تا نبوت یابی اندر اُمتی“

(تا تجھے اُمت کے اندر نبوت مل جائے)

پس مولانا نے روم علیہ الرحمۃ بدرجات مختلفہ معنی کا نبی ہو جانا ممکن سمجھتے

ہیں۔ جب بقول مولوی لال حسین صاحب وہ ہر متبع سنت اور پیرو مرشد کو

نبیؐ کہتے ہیں تو مسیح موعودؑ کو بدیعہ اولیٰ نبی ہوں گے جن کی اُمت کے

مقدمہ نبوت ثابت کرنا اس وقت مقصود ہے اور جسے حدیث نبوی میں نبی اور

مقرر دیا گیا ہے۔

حضرت امام عبدالوہاب الشمرانی کا قول

اب ہمارے پفلٹ میں حضرت امام صاحب موصوف کا یہ قول درج کیا گیا تھا

”کہ امام صاحب موصوف نے نبوت نہیں اُٹھی اور حضرت شریعت والی نبوت

تاریخ گئی ہے“

(الواقیت والجوہر جلد ۲ صفحہ ۲)

تو مولوی لال حسین صاحب جواب میں لکھتے ہیں :-

”حضرت امام شعرانی رحمۃ اللہ علیہ پر افتراء ہے کہ وہ حضور سرور کائنات
صلی اللہ علیہ وسلم کے بعد مرزا یوں کی طرح غیر تشریفی نبوت کے
قائل تھے۔ امام شعرانی نے تشریفی اور غیر تشریفی نبوت کی تقسیم انہی
تین امور کے پیش نظر کی ہے جن کا ذکر ہم نے حضرت شیخ اکبر کے حوالہ
سے کیا ہے۔ آپ فرماتے ہیں :-

”... اسی طرح جب حضرت عیسیٰ زمین پر نازل ہوں گے تو ہمارے
نبی محمد مصطفیٰ صلی اللہ علیہ وسلم کی شریعت کے مطابق فیصلہ
کرینگے“

الجواب :- حضرت امام شعرانی علیہ الرحمۃ کے حوالہ کو مولوی لال حسین نے
تسلیم کر لیا ہے۔ مگر پھر اس امر کو ہمارا افتراء قرار دیا ہے کہ وہ ہماری طرح
غیر تشریفی نبوت کے اجراء کے قائل تھے۔ مولوی لال حسین صاحب کے
نزدیک انہوں نے نبوت کی تقسیم تشریفی اور غیر تشریفی میں پہلے بیان کر
تین امور کو مد نظر رکھ کر کی ہے۔ جب ہم اس تقسیم کو درست تسلیم کرتے ہیں
تو ہمارا ان پر افتراء کیا ہوا۔ وہ خود کہتے ہیں کہ مطلق نبوت نہیں اٹھی۔ ہم
ہم کہتے ہیں۔ مانا کہ انہوں نے نبی کی تقسیم تشریفی اور غیر تشریفی میں ان
امور کے پیش نظر کی ہے۔ کہ حضرت عیسیٰ نبی احمد آئیں گے اور حدیث
لَمْ يَبْقَ مِنَ النُّبُوَّةِ إِلَّا الْمُبَشِّرَاتُ کے مطابق مبشرات نبوت
میں سے باقی ہیں۔ اس لئے مبشرات کا ملنا غیر تشریفی نبوت سے اور اولیاء
پر وحی و الہام کا دروازہ کھلا ہے۔ ابتدا جب انہوں نے حضرت

عیسیٰ کا بحیثیت امتی نبی کے آنا مان لیا تو غیر شرعی نبوت کو انہوں نے
خود منقطع قرار نہیں دیا۔ یہی جماعت احمدیہ کا مذہب ہے۔ پس ہمارا اُن پر
افتراء کیسے ہوا؟ وہ بھی نبوت مطلقہ کو بند نہیں مانتے۔ کیونکہ لکھتے ہیں:-
”جان لو کہ مطلق نبوت بند نہیں ہوئی۔ صرف شرعی نبوت اُٹھائی
گئی ہے“

پس نبوت مطلقہ ان کے نزدیک بند نہیں۔ مسیح موعود کے متعلق وہ لکھتے ہیں:-
”فَبُرْسَلٌ وَ لِيَّا ذَا نُبُوَّةٍ مُّطْلَقَةٍ“

(البیواقیت والجواب جلد ۲ ص ۵۹)

مسیح کو ایسے ولی کی صورت میں بھیجا جائے گا جو نبوت مطلقہ کا حامل ہوگا۔
گویا انہیں نبی الاولیاء بہ نبوت مطلقہ یقین کرتے ہیں۔ تو ان کا یہ قول
ہمارے مذہب کا مؤید ہوا۔ کیونکہ ان کا مسیح موعود کو نبی ماننا ہمارے
مذہب کی تائید ہے۔ ہم بھی مسیح موعود کو نبی المداہنتے ہیں۔

مولوی لال حسین صاحب آگے اُن کا یہ قول نقل کرتے ہیں:-

هَذَا بَابُ أُغْلِقَ بَعْدَ مَوْتِ مُحَمَّدٍ صَلَّى اللَّهُ عَلَيْهِ وَسَلَّمَ
فَلَا يُفْتَرُ أَحَدٌ إِلَى يَوْمِ الْقِيَامَةِ. وَلَعَنَ بَقِيَّةَ
الْأَوَّلِيَاءِ وَنَحْنُ إِلَهُامُ الَّذِي لَا تَشْرِيْعَ فِيهِ.

(البیواقیت والجواب جلد ۲ ص ۶۰)

کہ یہ دروازہ محمد صلی اللہ علیہ وسلم کی وفات کے بعد بند ہو چکا
ہے اور قیامت تک کسی کے لئے نہیں کھلے گا۔ لیکن اولیاء اللہ

کے لئے وحی الہام باقی رہے جس میں شرعی احکام نہ ہوں گے۔
 اس عبارت میں امام شہرانیؒ نے تشریحی نبوت کا دروازہ بند قرار دیا ہے
 اور اولیاء اللہ کے لئے وحی الہام یعنی وحی غیر تشریحی کا دروازہ کھلا قرار دیا
 ہے۔ یہی مذہب حضرت مرزا غلام احمد قادیانی مسیح موعود علیہ السلام کا بھی ہے۔
 خدا کے ان اولیاء کو جنہیں وحی غیر تشریحی ملتی ہے ان بزرگوں نے بڑی طور پر
 نبی الاولیاء قرار دیا ہے اور مسیح موعود کو نبی الاولیاء بہ نبوت مطلقہ۔
 مولوی لال حسین صاحب نے اس وحی کو مبشرات یعنی وحی غیر تشریحی تسلیم
 کر لیا ہے چنانچہ وہ لکھتے ہیں :-

”ہاں اولیاء اللہ کو الہامات ہوتے ہیں جن میں شرعی احکام یعنی
 اوامر و نواہی نہیں ہوتے۔ ان الہامات کو مبشرات کہا گیا ہے۔ ان
 پر نبوت کا اطلاق نہیں ہوتا۔“

یہ بات آپ نے حضرت محی الدین ابن عربیؒ اور امام شہرانیؒ کے عقیدے کے
 طور پر بیان کی ہے۔ مگر یہ بند گوار تو اس وحی کے حاطین کو نبی الاولیاء کہتے
 ہیں اور اس نبوت کو غیر تشریحی نبوت قرار دیتے ہیں اور ساتھ ہی انہوں نے
 اس پر نبوة الاولیاء کا اطلاق جائز رکھا ہے۔ ہاں خالی نبوت کا اطلاق جائز
 نہیں رکھا۔ کیونکہ اس سے تشریحی نبوت کے دعویٰ کا شبہ ہوتا ہے۔
 پس نبی کا اطلاق تو ان لوگوں کے لئے جائز ہے مگر اولیاء کے لفظ کی طرف
 مضاف کر کے یعنی وہ ایسے لوگوں کو خالی نبی نہیں بلکہ نبی الاولیاء کہتے
 ہیں۔ اور حضرت عیسیٰ علیہ السلام کو بھی نزول کے بعد یہ دونوں بزرگ

نبی الاولیاء صاحب نبوت مطلق تسلیم کرتے ہیں چنانچہ "فتوحات مکیہ" قدور "الذوقیت والحواہر" دونوں میں اس کے متعلق قبل ازین حوالہ جات دیئے جا چکے ہیں کہ وہ مسیح موعود کا ایسے ولی کی صورت میں نزول مانتے ہیں جو صاحب نبوت مطلق ہوگا۔ فتوحات مکیہ میں ہی حضرت امی الدین ابن عربیؒ بعد از نزول عیسیٰ کو بلا شک نبی بھی قرار دیتے ہیں چنانچہ وہ لکھتے ہیں:-

"فالتشریع امر عارضی بلکون عیسیٰ یسئل فیہنا عسما

من غیر تشریع و هو منہی بلا شک فتوحات مکیہ جلد ۱ ص ۵۵

یعنی شریعت کا لانا تو نبوت پر ایک عارضی حقیقت یعنی اثبات ہے

کیونکہ حضرت عیسیٰ علیہ السلام ہم میں بغیر شریعت کے نازل ہوں گے

اور وہ بلا شک نبی ہوں گے۔

پس وہ غیر تشریعی نبی ہوئے اور مسیح نبی ہوئے اور نبوت مطلق کے

حامل ہوئے۔ ہم لوگ بھی حضرت مسیح موعود کو اسی قسم کا نبی مانتے ہیں نہ

کہ تشریعی یا مستقل نبی

پس حضرت عیسیٰ علیہ السلام کو حضرت ابن عربیؒ علیہ الرحمۃ نے بلا شک نبی بھی

قرار دیا ہے اور نبی الاولیاء بہ نبوت مطلق بھی۔ اسی طرح امام شہرانی بھی انہیں

نبی بہ نبوت مطلق قرار دیتے ہیں۔ لہذا ان بزرگوں کے نزدیک حضرت عیسیٰ

علیہ السلام کو نبوت الالہیت انبیاء الہی حاصل ہوگی کیونکہ نبوت مطلق کے حامل

مسح نبی ہوتے ہیں۔ غیر نبی ہوتے ہیں۔

پس ہمارا مولیٰ الای حسین صاحب صفت مسیح موعود کی

شخصیت کے بارے میں رہ گیا۔ کہ وہ خود حضرت عیسیٰ علیہ السلام ہیں۔ یا
اُن کا کوئی مثیل۔ ورنہ ہم اور وہ دونوں مسیح موعود کو غیر تشریفی نبی مانتے
ہیں۔ محض ولی نہیں سمجھتے۔ ویسے ہر نبی بدرجہ اولیٰ ولی ہوتا ہے۔

مولوی لال حسین صاحب نے ایوانِ اقیقت والجواہر جلد ۲ صفحہ ۳۷ کا یہ
حوالہ بھی نقل کیا ہے :-

”اس عقیدہ پر اُمت کا اجماع ہے کہ حضرت نبی کریم صلی اللہ علیہ

وسلم خاتم المرسلین ہیں جس طرح خاتم النبیین“

ہم اس اجماع کو بھی درست مانتے ہیں۔ لیکن اس اجماع کے باوجود مسیح موعود کا
نبی اور رسول ہونا بموجب احادیث نبویہ علمائے اُمت کو مسلم رہا ہے۔ علماء کا
مسیح موعود کے نبی نہ ہونے پر کبھی اجماع نہیں ہوا۔ اور مسیح موعود کا نبی اللہ ہونا
آنحضرت صلی اللہ علیہ وسلم کے خاتم النبیین اور خاتم المرسلین ہونے کے
منافی نہیں۔ کیونکہ ان بزرگوں نے آنحضرت صلی اللہ علیہ وسلم کو تشریفی انبیاء
اور تشریفی رسولوں میں سے آخری نبی اور آخری رسول قرار دیا ہے۔ اور بموجب
حدیث لَمْ يَبْقَ مِنَ النَّبَوَةِ إِلَّا الْمُبَشِّرَاتُ مَبَشِّرَاتُ وَالِي نُبُوتِ
کَلاہُو اُن کے نزدیک غیر تشریفی نبوت ہے (منقطع قرار نہیں دیا۔ اور
مسیح موعود کو اسی بناء پر نبی الاولیاء بہ نبوت مطلقہ قرار دیا جاسکتا ہے۔

پھر امام عبد الوہاب شہرانی علیہ الرحمۃ خاتم النبیین پر اجماع مانتے ہوئے
ہی لکھ رہے ہیں کہ اَعْلَمُ اَنَّ مُطْلَقَ النَّبَوَةِ لَمْ يَشْرَفْ کہ جان لو! کہ
مطلق نبوت نہیں اُٹھی۔ پھر وہ آنحضرت صلی اللہ علیہ وسلم کے خاتم المرسلین

ہونے پر اجماع کے قائم ہونے کے باوجود آنحضرت صلی اللہ علیہ وسلم کی امت میں رسولوں کا آنا بھی ضروری قرار دیتے ہیں۔ چنانچہ تحریر فرماتے ہیں :-
 فَلَا تَخْلُقُوا لَارْضَ مِنْ رَسُولٍ حَتَّىٰ بِجِسْمِهِ اِذَا هُوَ قُطْبُ
 الْعَالَمِ الْاِنْسَانِي وَلَوْ كَانُوا اَلْفَ رَسُولٍ فَاِنَّ الْمَقْصُودَ
 مِنْ هَذَا هُوَ الْوَاحِدُ (البیواقیت والجاہر جلد ۲ ص ۷۵)
 یعنی زمین کبھی مجسم زندہ رسول سے خالی نہ رہے گی خواہ ایسے رسول
 شمار میں ہزار ہوں۔ کیونکہ آنحضرت صلی اللہ علیہ وسلم عالم انسانی
 کے قطب ہیں۔ اور ان رسولوں سے مقصود خود آنحضرت صلی اللہ
 علیہ وسلم کی ہی واحد شخصیت ہے (یعنی یہ رسول آنحضرت صلی اللہ
 علیہ وسلم کا ہی یروز اور ظل ہوں گے۔
 پھر آگے لکھتے ہیں :-

فَمَا ذَاكَ الْمُرْسَلُونَ وَلَا يَزَالُونَ فِي هَذِهِ السَّائِرِ
 لِمَنْ مِنْ بَاطِنِيَّةٍ شَرَعَ مُحَمَّدٌ صَلَّى اللَّهُ عَلَيْهِ وَسَلَّمَ
 وَلَكِنَّ أَكْثَرَ النَّاسِ لَا يَحْكُمُونَ

یعنی پہلے بھی مرسلین دنیا میں رہے اور آئندہ بھی اس دنیا میں رہیں گے
 لیکن یہ محمد رسول اللہ صلی اللہ علیہ وسلم کی شریعت کی باطنیت سے ہوں گے
 (یعنی آنحضرت صلی اللہ علیہ وسلم کی شریعت کی پیروی سے مرسل بنیں گے
 لیکن اکثر لوگ اس حقیقت (شریعت محمدیہ کی باطنیت کی حقیقت) سے
 واقف نہیں۔ (البیواقیت والجاہر جلد ۲ ص ۷۵)

دیکھا آپ نے امام عبدالوہاب شہرانی علیہ الرحمۃ آنحضرت صلی اللہ علیہ وسلم کے خاتم المرسلین ہونے پر اجماع کے قائل ہو کر بھی آپ کے فیض شریعت سے مرسلین کے امت محمدیہ میں ہونے کے قائل ہیں۔ پس ان کے نزدیک خاتم المرسلین پر خاتم النبیین کی طرح اجماع سے مراد یہی ہے کہ امت کا اس بات پر اجماع ہے کہ اب کوئی مستقل رسول اور مستقل نبی آنحضرت صلی اللہ علیہ وسلم کے بعد نہیں آسکتا۔ ہاں نبوت مطلقہ کا ملنا اور مرسلین کا آنحضرت صلی اللہ علیہ وسلم کے فیض سے آنا منقطع نہیں ہوا۔ فافہم وتدابروہ

عارف ربانی حضرت عبدالکریم جیلانی علیہ الرحمۃ کا قول

ہمارے ٹریکٹ میں حضرت عارف ربانی سید عبدالکریم جیلانی علیہ الرحمۃ کا یہ قول درج کیا گیا تھا:-

”آنحضرت صلی اللہ علیہ وسلم کے بعد نبوت تشریفی بند ہو گئی اور آنحضرت صلی اللہ علیہ وسلم خاتم النبیین قرار پائے۔ کیونکہ آپ ایک ایسی کامل شریعت لے آئے جو اور کوئی نبی نہ لایا“

(الانسان الکامل جلد ۱ ص ۹۸ مطبوعہ مصر)

مولوی لال حسین صاحب اس کے جواب میں لکھتے ہیں:-

”حضرت سید عبدالکریم جیلانی کا عقیدہ بھی یہی تھا کہ نبی وہ ہوتا ہے جس پر وحی تشریفی نازل ہو۔ اور وحی تشریفی حضور رسالت صلی اللہ علیہ وسلم کے بعد کسی پر نازل نہ ہوگی۔ انہوں نے کہیں

نہیں لکھا کہ حضور علیہ الصلوٰۃ والسلام کے بعد امت میں نئے
نبی مبعوث ہوں گے۔ مرانیوں میں ہمت ہے تو ان کی کوئی عبارت
پیش کریں۔ لیکن تمام امت مرانیہ دم واپسین تک ایسی کوئی
عبارت پیش نہ کر سکے گی۔

الجواب۔ مولوی لال حسین صاحب کے پاس جب کوئی دلیل نہ ہو۔ تو وہ
محض جھوٹی تحریروں اور تعلیموں سے کام چلاتے ہیں۔ غالباً انہوں نے کبھی
کتاب "الانسان الکامل" کا مطالعہ نہیں فرمایا۔ ورنہ انہیں معلوم ہوتا کہ حضرت
عبد الکریم جلالی رحمۃ اللہ علیہ اپنی کتاب "الانسان الکامل" میں حدیث نبوی
وَأَشْوَقًا إِلَى إِخْوَانِي الَّذِينَ يَأْتُونَ مِنِّي بِهَدْيٍ كِي تَشْرَحَ فِي شَيْءٍ كَرِيمٍ صَلَّيَ
عليہ وسلم کے ان اخوان کے بارے میں جو آئندہ آئے والے تھے صاف لکھتے ہیں:-

"فَهُوَ كَأَنِّي سَيِّءُ الْأَوْلِيَاءِ يُرِيدُ بِذَلِكَ نُبُوَّةَ الْقُرْبِ وَالْأَعْلَامِ وَالْحِكْمِ إِلَهِي لَا نُبُوَّةَ التَّشْرِيعِ لِأَنَّ نُبُوَّةَ التَّشْرِيعِ
انْقَطَعَتْ بِمُحَمَّدٍ صَلَّى اللَّهُ عَلَيْهِ وَسَلَّمَ"

یعنی یہ اخوان انبیاء الاولیاء ہیں اور آنحضرت صلی اللہ علیہ وسلم اس
سے نبوت القرب والاعلام والحکم الالہی مراد لیتے ہیں (یعنی وہ نبوت
جو قرب الہی کا درجہ ہے جس میں اخبار غیبیہ اور الہی حکمتوں کا اظہار
ہوتا ہے۔ ناقل) نہ کہ تشریحی نبوت۔ کیونکہ تشریحی نبوت محمد صلی اللہ
علیہ وسلم کے بعد منقطع ہو گئی ہے۔

اس اقتباس سے ظاہر ہے کہ نبوة الولايت کا دروازہ آنحضرت صلی اللہ علیہ وسلم

کے بعد کھلا ہے۔ اسے وہ نبوت القرب والاعلام والحکم الالہی بھی قرار دیتے ہیں اور تشریحی نبوت کو بند مانتے ہیں۔

پھر لکھتے ہیں :-

”اِنَّ كَثِيْرًا مِّنَ الْاَنْبِيَاءِ نُبُوَّتُهُ نُبُوَّةُ الْوَلَايَةِ كَالْخُضْرِيّ
بَعْضُ الْقَوَالِ وَكَهَيْسِي اِذَا اَنْزَلَ اِلَى الدُّنْيَا فَاِنَّهُ لَا يَكُوْنُ
لَهُ نُبُوَّةُ التَّشْرِيعِ وَكَثِيْرٌ مِّنْ بَنِي اِسْرَآئِيْلَ“

(الانسان الكامل جلد ۲ صفحہ ۵۷)

یعنی بہت سے انبیاء کی نبوت بھی نبوت الولایت ہی تھی۔ جیسا کہ حضرت خضر علیہ السلام کی نبوت، بعض اقوال میں اور جیسا کہ حضرت عیسیٰ علیہ السلام کی نبوت جب وہ دنیا میں نازل ہوں گے تو ان کی نبوت تشریحی نہیں ہوگی اور اسی طرح بہت سے انبیاء بنی اسرائیل کا حال ہے۔

پھر وہ نبی الاولیاء کے متعلق لکھتے ہیں :-

كُلُّ نَبِيٍّ وَلاِيَةٍ اَفْضَلُ مِنَ الْوَلِيِّ مُطْلَقًا وَمِنْ تَمِّ
قِيْلَ بَدَايَةِ النَّبِيِّ نِهَآيَةُ الْوَلِيِّ فَافْهَمْ وَتَأَمَّلْهُ
فَاِنَّهُ قَدْ خَفِيَ عَلَى كَثِيْرٍ مِّنْ اَهْلِ مِلَّتِنَا“

(الانسان الكامل صفحہ ۵۷)

یعنی ہر نبی ولایت مطلق ولی (محض ولی) سے افضل ہوتا ہے۔ اسی

وجہ سے کہا گیا ہے کہ نبی کا آغاز ولی کی انتہا ہے۔ پس اس نکتہ کو سمجھ لو

اور اس میں غور کرو کیونکہ یہ ہمارے بہت سے اہل ملت پر مخفی رہا ہے۔

حضرت شاہ ولی اللہ صاحب محدث دہلوی کا قول

ہمارے پمفلٹ میں شاہ ولی اللہ صاحب محدث دہلوی کا یہ قول نقل کیا گیا تھا۔

”آنحضرت صلی اللہ علیہ وسلم کے خاتم النبیین ہونے کا مطلب

یہ ہے کہ اب کوئی ایسا شخص نہیں ہوگا۔ جسے اللہ تعالیٰ لوگوں

کے لئے شریعت دے کر مامور کرے“

جناب مولوی لال حسین صاحب اس قول کو بھی بہتان قرار دیتے ہیں۔ اس

لئے اب ہم حضرت ولی اللہ شاہ صاحب کے عربی الفاظ نقل کر دینا کافی

سمجھتے ہیں تاہم بلکہ اندازہ لگا سکے کہ ہماری طرف سے شاہ ولی اللہ صاحب

پر بہتان باندھا گیا ہے یا اس عبارت کو بہتان قرار دینے میں مولوی لال حسین

صاحب جھوٹ بول رہے ہیں۔

حضرت شاہ صاحب کی عربی عبارت جس کا ترجمہ دیا گیا تھا، یوں ہے :-

خَتَمَ بِهِ النَّبِيُّونَ أَيْ لَا يُوجَدُ مَنَّا يَأْهُرُهُ اللَّهُ

سُبْحَانَهُ بِالتَّشْرِيعِ عَلَى النَّاسِ

(تفہیمات الہیہ جلد ۲ ص ۷۲)

ناظرین کرام میں سے جو عربی دان نہ ہوں وہ اس کا لفظی ترجمہ کسی عربی دان سے

کرا کر دیکھیں تو ان پر واضح ہو جائے گا کہ ہم نے حضرت شاہ صاحب پر کوئی بہتان

نہیں باندھا بلکہ اسے بہتان کہنا خود بہتان ہے۔

اب مزید سنئے۔ شاہ صاحب موصوف اپنی کتاب الخیر الکثیر صفحہ ۸۰ میں تحریر فرماتے ہیں :-

”امتنعَ أَنْ يَكُونَ بَعْدَكَ نَبِيٌّ مُسْتَقِلٌّ بِالتَّلَقِّي“

کہ آنحضرت صلی اللہ علیہ وسلم کے بعد مستقل بال تلقی نبی ہونے کا امتناع ہوا ہے۔

اور یہی حضرت بانی سلسلہ احمدیہ کا مذہب ہے کہ آنحضرت صلی اللہ علیہ وسلم کے بعد کوئی مستقل نبی ظاہر نہیں ہو سکتا۔

پھر حضرت شاہ صاحب علیہ الرحمۃ المسوئی شرح الموطا لاہام مالک میں لکھتے ہیں :-

”لَاَنَّ النَّبُوَّةَ يَتَجَزَّى وَجُزْءٌ مِنْهَا بَاقٍ بَعْدَ خَاتِمِ الْأَنْبِيَاءِ“

(المسوئی جلد ۲ صفحہ ۲۱۶ مطبوعہ دہلی)

یعنی نبوت قابل تقسیم ہے اور نبوت کی ایک جز (یعنی قسم - ناقل)

حضرت خاتم الانبیاء کے بعد باقی ہے

اور مسیح موعود کے متعلق اُن کا مذہب یہ ہے کہ وہ آنحضرت صلی اللہ علیہ وسلم کا کامل مظہر ہوگا محض امتی نہیں ہوگا (گو وہ حضرت عیسیٰ علیہ السلام کے اصالتاً نزول کے ہی قائل تھے کیونکہ ان پر یہ حقیقت نہیں کھلی تھی کہ مسیح موعود امت محمدیہ کا ہی کوئی فرد ہوگا جو آنحضرت صلی اللہ علیہ وسلم کا بروز ہوگا)

آپ لکھتے ہیں :-

يَزْعَمُ الْعَامَّةُ أَنَّهُ إِذَا نَزَلَ إِلَى الْأَرْضِ كَانَ وَاحِدًا

مِنَ الْأُمَّةِ - كَلَّا بَلْ هُوَ شَرَحٌ لِإِسْمِ الْجَامِعِ

النُّحْمَدِيَّ وَنُسَخَهُ مُنْتَسِخَةً مِنْهُ فَشَتَّانَ بَيِّنَتُهُ
وَبَيِّنَ أَحْكَامَهُ مِنَ الْأُمَّةِ

(الخیر الکثیر ص ۶ طبع بجنور مدینہ پر لیس)

یعنی عوام یہ گمان کرتے ہیں کہ مسیح موعود جب زمین کی طرف نازل ہوگا تو اس کی حیثیت محض ایک امتی کی ہوگی۔ ایسا ہرگز نہیں بلکہ وہ تو اسم جامع صہبی کی پوری تشدیح اور دوسرا نسخہ ہوگا۔

کہاں اس کا مقام اور کہاں محض امتی کا مقام؟ دونوں میں عظیم الشان فرق ہے۔ پس جس نبوت کے آنحضرت صلی اللہ علیہ وسلم کی وفات پر ختم ہو جانے کا ذکر حضرت شاہ صاحب نے ”حجتہ اللہ البالغہ“ جلد ۶ میں کیا ہے وہ تشریحی اور مستقلہ نبوت ہی ہے نہ کہ غیر تشریحی غیر مستقلہ نبوت۔ غیر تشریحی نبوت کو تو آپ نے نبوت کی ایک جز قرار دے کر باقی قرار دیا ہے اور مسیح موعود کو نبی تسلیم کیا ہے اور اُسے آنحضرت صلی اللہ علیہ وسلم کا کامل مظہر ٹھہرا کر عام امتی کے مقام سے اس کا مقام بلند قرار دیا ہے۔

درمیان فی زمانہ کے جن دجا جملہ کے دعویٰ نبوت کا ذکر حضرت شاہ صاحب نے کیا ہے۔ مسیح موعود کی شخصیت اُن سے الگ قرار دی ہے۔ پس تفہیمات الہیہ جلد ۲ صفحہ ۱۹۸ کا حوالہ جو دجا جملہ کے ذکر پر مشتمل ہے۔ اس کا پیش کرنا مولوی لال حسین صاحب کو کوئی فائدہ نہیں دے سکتا۔

حضرت مجدد الف ثانی علیہ الرحمۃ کا قول

ہمارے پمفلٹ میں لکھا گیا تھا کہ مجدد الف ثانیؒ فرماتے ہیں :-
 ”خاتم الرسل علیہ الصلوٰۃ والسلام کے مبعوث ہونے کے بعد خاص
 متبعین آنحضرت صلی اللہ علیہ وسلم کو بطور وراثت کلمات
 نبوت کا حاصل ہونا آپ کے خاتم الرسل ہونے کے معانی نہیں۔
 یہ بات درست ہے۔ اس میں شک مت کرو“

(مکتوب ۱۳ ص ۲۳۲ مکتوب امام ربانی علیہ الرحمۃ)

کلمات نبوت میں مولوی لال حسین صاحب کے نزدیک نبوت شامل نہیں۔
 (حالانکہ نبوت بھی نبی کا ایک کمال ہے) اس لئے مولوی لال حسین صاحب
 مکتوب ۲۰۲ حصہ پنجم ص ۱۲۳ کی ایک عبارت کو اس سے جوڑ کر لکھتے ہیں :-
 ”مرزا نیوں کو کون سمجھائے کہ حضرت مجدد علیہ الرحمۃ کے ارشاد
 کے پیش نظر حساب میں انسانی، معمولی لغزشوں کی معافی،
 درجات کی بلندی، ملائکہ سے ملاقات اور کثرت ظہور ثوارق
 ایسے کلمات نبوت حضور علیہ السلام کے وسیلہ سے امت
 محمدیہ کے برگزیدہ افراد کو عطا کئے جاتے ہیں۔ یہ چند فضائل و
 کمالات اجزائے نبوت ہیں۔ اور چند کمالات نبوت کے حصول
 سے نبوت نہیں مل جاتی۔ شجاعت، سخاوت وغیرہ صفات
 بھی کمالات نبوت ہیں۔ کیا ہر شجاع اور ہر سخا بن جاتا ہے؟“

مولوی لال حسین صاحب کی یہ تشریح ناقص ہے۔ کیونکہ مجدد صاحب تو اس جگہ فرماتے ہیں :-

”ارتفاع درجات و مراعات صحبت فرشتہ مرسل کہ از اکل و شرب پاک است و کثرت ظهور خوارق کہ مناسب مقام نبوت اند و امثال آل“

کہ ایسے لوگوں کے درجات بلند ہوتے ہیں۔ انہیں فرشتہ مرسل کی صحبت میسر آتی ہے جو کھانے پینے سے پاک ہیں۔ اور کثرت سے خوارق (معجزات) کا ظہور ہوتا ہے جو نبوت کے مقام کے مناسب ہیں دیکھئے مولوی لال حسین صاحب ! آپ کی پیش کردہ عبارت ہی بتا رہی ہے کہ ایسے برگزیدوں کو فرشتہ مرسل کی صحبت بھی میسر آتی ہے اور انہیں نبوت کے مقام کے مناسب معجزات بھی دیئے جاتے ہیں۔ اگر مجدد الف ثانی رحمۃ اللہ علیہ کے نزدیک نبوت کا مقام نہ مل سکتا ہوتا تو مقام نبوت کے مطابق معجزات ملنے کا وہ کیسے ذکر فرماتے۔ پس دوسرے کمالات نبوت کے ذکر میں وہ مقام نبوت کے پانے کی بھی امید دلا رہے ہیں۔ وھذا هو المرام۔

بے شک یہ بزرگ آنحضرت صلی اللہ علیہ وسلم کو آدم سے شروع ہونے والے انبیاء کا آخر قرار دیتے ہیں۔ مگر غور تو کیجئے آدم علیہ السلام سے نبوت تشریف اور مستقل شروع ہوئی تھی۔ لہذا آنحضرت صلی اللہ علیہ وسلم تشریف اور مستقل انبیاء کا آخری فرد ہوئے۔ اور مقام نبوت اب آپ کی پیروی کے بعد آپ کے توسط سے ہی مل سکتا ہے نہ کہ براہ راست اور مستقل طور پر۔

نواب صدیق حسن خان صاحب کا قول

ہمارے پمفلٹ میں حدیث لا نبی بعدی کی تشریح میں نواب صدیق حسن خان صاحب کا یہ قول پیش کیا گیا تھا :-

” لا نبی بعدی آیا ہے جس کے معنی نزدیک اہل علم کے یہ ہیں کہ

میرے بعد کوئی نبی شرع ناسخ (یعنی پہلی شریعت منسوخ کر کے نئی

شریعت لے کر نہیں آئے گا “ (اقراب الساعة ص ۱۶۲)

مولوی لال حسین صاحب لکھتے ہیں :-

”حضرت نواب صاحب رحمۃ اللہ علیہ کے متعلق اتہام ہے کہ وہ حضور

نبی کریم صلی اللہ علیہ وسلم کے بعد آجوائے نبوت کے قائل ہیں۔ ان کی

کسی کتاب میں اس خلاف اسلام نظریہ کا ثبوت تک نہیں۔ لا

نبی بعدی کے مفہوم میں کوئی نبی شرع ناسخ لے کر نہیں آئیگا

اس لئے کہا گیا کہ مسیح علیہ السلام بعد از نزول عیسیٰ شریعت لا کر

شریعت اسلام کو منسوخ نہ کریں گے بلکہ خود اسی شریعت کی

متابعت کریں گے “

الجواب۔ ہمارے پمفلٹ میں کہاں لکھا ہے کہ نواب صاحب موصوفہ آجوائے

نبوت کے قائل ہیں؟ اس میں تو یہ بتایا گیا ہے کہ حدیث لا نبی بعدی

سے علماء کے نزدیک آنحضرت صلی اللہ علیہ وسلم کی مراد یہ ہے کہ آپ کے بعد

کوئی نبی شریعت جدیدہ لے کر نہیں آئے گا۔ یہ قول دراصل حضرت الطیم علی القاری

کے ایک قول کا ترجمہ ہے۔ ان معنوں سے یہ ظاہر ہوا کہ حدیث لانی بعدی غیر تشرعی نبی کے آنے میں مانع نہیں۔ اور یہ بات مولوی لال حسین صاحب اپنے ٹریکٹ میں جیسا کہ پہلے بیان ہوا۔ خود مان چکے ہیں۔ گو وہ اسے جزو نبوت قرار دیتے ہیں اور یہ بھی کہتے ہیں کہ وہ نبوت نہیں۔

اگر اقتراب الساعة میں حدیث لانی بعدی کی یہ تشریح بقول مولوی لال حسین صاحب حضرت عیسیٰ نبی الد کی آمد کے پیش نظر ہے کہ وہ نئی شریعت لا کر شریعت اسلامید کو منسوخ نہ کریں گے۔ خود اسی شریعت کی متابعت کریں گے۔ تو ہم بھی تو یہی کہتے ہیں کہ حضرت مرزا غلام احمد مسیح موعود ہیں اور نبی الد ہیں۔ اور شریعت محمدیہ کے تابع ہیں۔ تشریحی نبی نہیں کہ شریعت اسلامید کا کوئی حکم منسوخ کریں۔ ہمارا اختلاف نواب صاحب وغیرہ سے صرف موعود کی شخصیت میں ہوا نہ کہ مسیح موعود کے آنحضرت صلی اللہ علیہ وسلم کے تابع نبی اور غیر تشرعی امتی نبی ہونے میں۔ اصولی طور پر تو مسیح موعود کی نبوت ہم دونوں میں مسلم ہوئی۔ کیونکہ ایسی نبوت اہل علم کے نزدیک لانی بعدی کی حدیث کے منافی نہیں۔

مولوی عبدالحی صاحب لکھنوی کا قول

ہمارے پمفلٹ میں مولانا عبدالحی صاحب کا قول ان الفاظ میں پیش کیا گیا تھا۔

”بعد آنحضرت صلی اللہ علیہ وسلم کے بارگاہ میں آنحضرت صلی اللہ علیہ وسلم

کے بعد کسی نبی کا آنا محال نہیں بلکہ نئی شریعت والا الہیہ منتفع ہے“

(دفعہ الوساوس فی اثر ابن عباس نیا ایڈیشن ص ۱۷)

مولوی لال حسین صاحب اختر جواب میں لکھتے ہیں :-

”یہ نزول عیسیٰ علیہ السلام کے پیش نظر فرمایا ہے۔ حضرت مسیح موعود علیہ السلام کے بعد نازل ہوں گے۔ کوئی نئی شریعت نہ لائیں گے۔ حضور ہی کی شریعت پر عمل پیرا ہوں گے۔“

الجواب۔ ہم بھی تو مسیح موعود علیہ السلام کی نبوت کے ثبوت میں ہی ان کا یہ قول پیش کر رہے ہیں۔ پس ان کے نزدیک خاتم الانبیاء صلی اللہ علیہ وسلم کے بعد مسیح موعود کا غیر تشریعی نبی کی صورت میں آنا ہمیں اور آپ کو مستلزم ہوا۔ اور مسیح موعود تبھی غیر تشریعی نبی کی صورت میں آسکتے ہیں جبکہ بعد آنحضرتؐ ایسے نبی کے آنے کا امتناع نہ ہو۔ پس جس نبوت کا ادعا ان کے نزدیک کفر ہے جس کا ذکر مولوی لال حسین صاحب نے فتویٰ مولانا عبدالحی لکھنوی جلد ۱ صفحہ ۹۹ کے حوالہ سے کیا ہے اس سے مراد ان کی تشریعی نبوت کا ادعا ہی ہوا۔ نہ کہ غیر تشریعی نبوت کا۔ حضرت مولانا عبدالحی لکھنوی کی ایک اور عبارت بھی مذکورہ بالا حوالہ کی تائید میں پیش خدمت ہے۔ آپ ”دافع الوسواس فی اثر ابن عباس“ میں لکھتے ہیں :-

”علماء اہل سنت بھی اس امر کی تصریح کرتے ہیں کہ آنحضرت کے عصر میں کوئی نبی صاحب شرع جدید نہیں ہو سکتا۔ اور نبوت آپ کی تمام مکلفین کو شامل ہے اور جو نبی آپ کے ہم عصر ہوگا۔ وہ متبع شریعت محمدیہ ہوگا۔“

دافع الوسواس ص ۵۹ نیا ایڈیشن و تحذیر الناس

حضرت مولانا محمد قاسم صاحب بانی مدرسہ دیوبند کا قول

ہمارے پمفلٹ میں مولانا محمد قاسم صاحب کے دو قول پیش کئے گئے تھے :-

۱۔ ”سواءم کے خیال میں تو رسول اللہ صلی اللہ علیہ وسلم کا خاتم ہونا
بایں معنی ہے کہ آپ کا زمانہ انبیائے سابق کے زمانے کے بعد
اور آپ سب میں آخری ہیں۔ مگر اہل فہم پر روشن ہوگا کہ تقدیم اور
تاخر زمانی میں بالذات کچھ فضیلت نہیں۔ پھر مقام مدح میں والیکن
رَسُولَ اللّٰهِ وَخَاتَمَ النَّبِيِّیْنَ فسرمانا کیونکر صحیح ہو سکتا ہے“

(تحذیر الناس ص ۳۰)

۲۔ ”اگر بالفرض بعد زمانہ نبوی صلی اللہ علیہ وسلم بھی کوئی نبی پیدا
ہو تو پھر بھی خاتمیت محمدی میں کچھ فرق نہیں آئے گا“

(تحذیر الناس ص ۳۱)

مولوی لال حسین صاحب نے دشنام طرازی کرتے ہوئے یہ بتایا ہے کہ دوسری
عبدت کا تعلق خاتمیت ذاتی سے ہے نہ کہ خاتمیت زمانی سے۔ اور مولانا محمد قاسم
صاحب نا تو قوی بموجب حدیث لا نبی بعدی وغیرہ خاتمیت زمانی کے قائل
ہیں۔ اور اس کے منکر کو کافر قرار دیتے ہیں۔ اور ”مناظرہ عجیبہ“ میں لکھتے ہیں :-

”اپنا دین و ایمان ہے۔ بعد رسول اللہ صلی اللہ علیہ وسلم کسی اور

نبی کے ہونے کا احتمال نہیں۔ جو اس میں تامل کرنے اس کو

کافر سمجھتا ہوں“

اجواب :- مولانا محمد قاسم صاحب کی تحذیر الناس صفحہ ۳ کی عبارت اس بات
کہ وہ عبارت سے پیش کر رہی ہے کہ خاتم النبیین کے معنی زمانہ کے لحاظ سے
آخری نبی عوام کے معنی ہیں نہ کہ اہل فہم کے۔ اور عوام کے معنوں سے آنحضرت
صلی اللہ علیہ وسلم کی دوسرے انبیاء پر کوئی فضیلت ذاتی ثابت نہیں ہوتی۔

دوسری عبارت خاتمیت محمدی سے متعلق ہے جو خاتمیت ذاتی اور زمانی
دونوں پر مشتمل ہے۔ پس بالفرض نبی کا آنا نہ ان کے نزدیک خاتمیت ذاتی کے
مناقی سے نہ خاتمیت زمانی کے۔ خاتمیت زمانی کا علماء کے نزدیک مفہوم یہی رہا
ہے کہ آنحضرت صلی اللہ علیہ وسلم کے بعد کوئی نبی شرع جدید نہیں لاسکتا۔ اور
آنحضرت صلی اللہ علیہ وسلم کی خاتمیت ذاتی خود اس بات کو مستلزم ہے کہ آپ
کے بعد کوئی نئی شریعت نہ آئے کیونکہ آپ کے ذریعہ شریعت کی تکمیل ہو گئی ہے
پس اب کسی نئی شریعت کا آنا خاتمیت ذاتی کے منافی ہوا۔ ان معنوں میں خاتمیت
ذاتی خاتمیت زمانی کو مستلزم ہوئی۔ حضرت امام علی القاری رحمۃ اللہ علیہ حدیث
لا نبی بعدی کی تشریح میں جس سے مولانا محمد قاسم صاحب نے خاتمیت
زمانی کا استنباط فرمایا ہے۔ لکھتے ہیں :-

لَا نَبِيَّ بَعْدِي مَعْنَاكَ عِنْدَ الْعُلَمَاءِ لَا يَجْدُثُ بَعْدُ
شَيْءٌ يَشْرَعُ بِنَسْخِ شَرْعِهِ " (الاشاعت فی اشراف السلفین)

یعنی لا نبی بعدی کی حدیث اُٹی ہے جس کے معنی علماء کے نزدیک

یہ ہیں کہ کوئی نبی ناسخ شریعت پیدا نہیں ہوگا۔

پس مولانا محمد قاسم صاحب کے نزدیک خاتمیت زمانی علی الاطلاق نہیں بلکہ جس طرح علماء

ت کے نزدیک محدود صورت میں تسلیم کی گئی ہے۔ وہ بھی اسے محدود صورت میں
 سمجھتے ہیں۔ چنانچہ خود مولانا محمد قاسم صاحب نانوتوی "مناظرہ عجیبہ" میں بحث
 کرتے ہوئے مولوی عبدالعزیز صاحب کو جس نے آپ کو منکرِ شتمِ نبوت کہا
 تھا۔ لکھتے ہیں :-

"غرض خاتمیت زمانی سے یہ ہے کہ دین محمدی بعد ظہور منسوخ نہ ہو
 علوم نبوت اپنی انتہا کو پہنچ جائیں۔ کسی اور نبی کے دین یا علم
 کی طرف پھر بنی آدم کو احتیاج باقی نہ رہے" (مناظرہ عجیبہ ص ۱۱۱)
 پس ان کے نزدیک خاتمیت زمانی کے لحاظ سے وہ مدعی نبوت کا قریب ہوگا۔ جو دین
 محمدی کو منسوخ قرار دے اور نیا علم لانے کا مدعی ہو۔ پھر وہ صفحہ ۴۰ پر مولوی
 عبدالعزیز صاحب کو یہ بھی لکھتے ہیں :-

"آپ خاتمیت مرتبی مانتے ہی نہیں (خاتمیت ذاتی کو ناقل) خاتمیت
 زمانی ہی آپ تسلیم کرتے ہیں۔ خیر اگرچہ اس میں درپردہ انکارِ فضیلت
 تامہ نبوی صلی اللہ علیہ وسلم لازم آتا ہے لیکن خاتمیت زمانی کو
 آپ اتنا عام نہیں کر سکتے جتنا ہم نے خاتمیت مرتبی کو عام کر
 دیا تھا"

صاف ظاہر ہے کہ مولانا محمد قاسم صاحب کے نزدیک خاتمیت ذاتی وسیع مفہوم
 رکھتی ہے اور خاتمیت زمانی اس کے بالمقابل محدود مفہوم رکھتی ہے۔ یہ خاتمیت
 ذاتی یا مرتبی کی طرح وسعت نہیں رکھتی۔ مولانا محمد قاسم صاحب آنحضرت صلی اللہ
 علیہ وسلم کو خاتمیت ذاتی کے لحاظ سے اول الانبیاء و قسار دینے کے بعد آپ کی

تصدیق کی غرض کو ملحوظ رکھتے ہوئے لکھتے ہیں :-

”بعد نزول حضرت عیسیٰ کا آپ کی شریعت پر عمل کرنا اسی بات پر
مبنی ہے اور رسول اللہ (صلی اللہ علیہ وسلم) کا ارشاد عَلِمْتُ

عِلْمَ الْأَوَّلِينَ وَالْآخِرِينَ بِشَرْطِ فَمِ اِذَا جَاءَ مُشِيرٌ بِ”
(تخذي الناس ص ۷)

پس جب حضرت عیسیٰ نبی اللہ کا آنحضرت صلی اللہ علیہ وسلم کی تصدیق کے لئے آنا
اُن کے نزدیک خاتمیت زمانی کے بھی منافی نہیں جیسا کہ خاتمیت ذاتی کے منافی
نہیں۔ کیونکہ اُن کی آمد آپ کے نزدیک نئی شریعت اور نئے دین کی حامل نہیں
ہوگی۔ تو اس سے صاف ظاہر ہوا کہ ایسی تابع نبوت جس کے لئے آنحضرت صلی اللہ
علیہ وسلم کا اُمتی ہونا لازم ہو اور اس طرح وہ نبوت کسی نئے علم دین و شریعت جدید
کی حامل نہ ہو بلکہ صرف آنحضرت صلی اللہ علیہ وسلم کی تصدیق اور تجدید اسلام اصلاح
خلق اور اشاعت اسلام اس کی غرض ہو۔ وہ مولوی محمد قاسم صاحب کے نزدیک
خاتمیت زمانی کی غرض کے خلاف نہ ہونے کی وجہ سے آنحضرت صلی اللہ علیہ وسلم
کی خاتمیت زمانی کے خلاف نہیں۔ گو وہ عقیداً آنحضرت صلی اللہ علیہ وسلم کے بعد پھر
عیسیٰ علیہ السلام کے کسی اور نبی کی آمد کے قائل نہ ہوں۔ حضرت بانی سلسلہ احمدیہ
کا دعویٰ بھی تو مسیح موعود کا ہی ہے۔ پس ہمارا مولوی محمد قاسم صاحب نا تو تو
سے صرف مسیح موعود کی شخصیت میں اختلاف ہوا۔ ورنہ مسیح موعود کو وہ بھی غیر تشریفی
نہی مانتے ہیں اور ہم بھی غیر تشریفی نبی مانتے ہیں۔ پس ہم دونوں کے نزدیک مسیح موعود
کی نبوت غیر تشریفی تابع شریعت محمدیہ ہونے کی وجہ سے منافی خاتمیت زمانی نہیں

کیونکہ ایسے نبی کے لئے اُمتی ہونا اور اُمتی رہنا لازم ہے۔

امام علی القاری علیہ الرحمۃ کا قول

”ہمارے ٹریکٹ میں حضرت امام علی القاری کا قول یوں پیش کیا گیا تھا۔
 ”اگر صاحبزادہ ابراہیم زندہ رہتے اور نبی ہو جاتے اور اسی طرح حضرت عمر
 نبی بن جاتے تو آنحضرت صلی اللہ علیہ وسلم کے متبع یا اُمتی نبی ہوتے جیسے
 عیسیٰ خضر اور الیاس علیہم السلام ہیں۔ یہ صورت خاتم النبیین کے خلاف
 نہیں ہے کیونکہ خاتم النبیین کے تو یہ معنی ہیں کہ اب آنحضرت صلی اللہ
 علیہ وسلم کے بعد ایسا نبی نہیں آسکتا جو آپ کی شریعت کو منسوخ کرے
 اور آپ کا اُمتی نہ ہو“ (موضوعات کبیرہ ص ۵۸-۵۹)

یہ عبارت امام علی القاری نے حدیث کو خماش (ابداہیم) لگانا صدیقاً نبیاً
 (ابن ماجہ جلد اول صفحہ ۲۲۷ کتاب الجنائز) کی تشریح میں درج کی ہے۔ اس حدیث
 پر بحث ہم شروع میں کر آئے ہیں۔ مولوی لال حسین صاحب اس حدیث کو ضعیف
 قرار دیتے ہیں۔ ہم ثابت کر چکے ہیں کہ امام علی القاری اس حدیث کو تین طریقوں
 مروی ہونے کی وجہ سے قوت یافتہ قرار دیتے ہیں بلکہ اُسے چوتھی حدیث لو کان موسیٰ حیاً
 لَمَا وَسِعَتْهُ إِلَّا تَبَاحِي السَّمْعُونَ سے بھی قوت پانے والی قرار دیتے ہیں۔ اسی لئے
 انہوں نے اس کی وہ تشریح فرمائی ہے جو اُن کے اوپر کے الفاظ میں درج ہے۔

مولوی لال حسین صاحب اختصار لکھتے ہیں۔

”حضرت ملا علی قاری رحمۃ اللہ علیہ اپنی مندرجہ بالا عبارت کی تشریح کرتے ہیں۔

لَا يَخْدُثُ بَعْدَهُ نَبِيٌّ
لَآنَّ خَاتَمَ النَّبِيِّينَ الْمُسْلِمِينَ
وَفِيهِ إِيمَانٌ إِلَى أَنَّهُ لَوْ كَانَ
بَعْدَهُ نَبِيٌّ لَكَانَ عَلِيٌّ وَ
هُوَ لَا يُنَافِي مَا وَرَدَ فِي حَقِّ
عُمَرَ صَرِيحًا - لِأَنَّ الْحُكْمَ
فَرَضِيٌّ فَكَانَتْهُ قَالَ لَوْ
تُصَوِّرَ بَعْدِي لَعَانَ
جَمَاعَةٌ مِنْ أَصْحَابِي
أَنْبِيَاءَ وَلَكِنْ لَا نَبِيَّ بَعْدِي
وَهَذَا مَعْنَى قَوْلِهِ صَلَّى اللَّهُ
عَلَيْهِ وَسَلَّمَ لَوْ عَاشَ إِبْرَاهِيمُ
لَكَانَ نَبِيًّا

محضور صلی اللہ علیہ وسلم کے بعد کسی کو نبوت
نہیں مل سکتی کیونکہ آپ پہلے نبیوں کے ختم کرنے والے
ہیں۔ اگر آپ کے بعد کوئی نبی ہو سکتا تو حضرت علی
نبی ہوتے اور یہ حدیث اور اسی طرح وہ حدیث
جو صراحت کے ساتھ حضرت عمر کے بارے میں آئی
ہے خاتم النبیین کی آیت کے منافی
نہیں کیونکہ یہ حکم فرضی اور تقدیری طور پر
ہے۔ گویا یہ کہا گیا ہے کہ اگر میرے بعد کوئی
نبی تصور کیا جاسکتا تو میرے فلاں فلاں صحابی
نبی ہوتے لیکن میرے بعد کوئی نبی نہیں بن
سکتا اور یہی معنی ہے اس حدیث کا کہ اگر
ابراہیم زندہ رہتا تو نبی ہو جاتا۔

ص ۱۹-۲۰

الجواب۔ یہ عبارت ہماری طرف سے ”موضوعات کبیر“ سے پیش کردہ عبارت
کی تشریح ہرگز نہیں ہے بلکہ مرقاة کی اس عبارت میں حدیث لو عاش ابراہیم
لکان صدیقاً نبیاً کی ایک اور رنگ میں توجیہ پیش کی گئی ہے جس کا ذکر خود
موضوعات میں بھی موجود ہے۔ ہم نے جو حوالہ پیش کیا تھا وہ حدیث لو عاش الخ
کی ایک دوسری توجیہ کے بیان میں ہے۔

مولوی لال حسین اختر نے اپنی پیش کردہ عربی عبارت میں دو جگہ غلط

اعراب بھی دیئے ہیں اور دانستہ ایک جگہ ترجمہ بھی چھوڑ دیا ہے۔ چنانچہ انہوں نے فیہ
ایمما کا ترجمہ چھوڑ دیا ہے۔ یہ انہوں نے نادانستہ نہیں کیا۔ کیونکہ اگر وہ اس
عبارت کا ترجمہ کرتے ہوئے فیہ ایمما (اس میں اشارہ ہے) کا ترجمہ کر دیتے
تو پھر ظاہر ہو جاتا کہ یہ عبارت وہ ادھوری پیش کر رہے ہیں۔ اس لئے پردہ درکی
کے خوف سے انہوں نے فیہ ایمما کا ترجمہ حذف کر دیا۔

اصل بات یہ ہے کہ فیہ ایمما میں فیہ کی ضمیر کا مرجع حدیث اَلَّا
تَرْضٰی یَا عَلٰی اَنْتَ مَعْنٰی بِمَنْزِلَةِ هَارُوْنَ مِنْ مُوسٰی اِلَّا اَنْتَ لَا نَبِیَّ
بَعْدِی کا فقرہ لَا نَبِیَّ بَعْدِی ہے۔ اور امام موصوف اس جگہ مرقاة شرح
مشکوٰۃ میں ان لوگوں کی تردید کر رہے ہیں جن کا یہ عقیدہ ہے کہ بعد نزول حضرت
عیسیٰ علیہ السلام حدیث ہذا کے الفاظ لَا نَبِیَّ بَعْدِی کی وجہ سے نبی نہیں ہوں گے
بلکہ محض امتی ہوں گے۔ امام علی القاری اس خیال کی تردید میں فرماتے ہیں۔

لَا مَنَافَاةَ بَيْنَ اَنْ يَكُوْنَ
نَبِيًّا وَ يَكُوْنَ مُتَابِعًا لِلنَّبِيِّنَا
صَلَّى اللّٰهُ عَلَيْهِ وَسَلَّمَ فِي
بَيَانِ اَحْكَامِ شَرْعِيَّتِهِ وَ اِثْقَانِ
طَرِيقَتِهِ وَ كَوْنِهِ بِالْوَحْيِ
اِلَيْهِ مَكْنًى يُشِيرُ
اِلَيْهِ قَوْلُهُ صَلَّى اللّٰهُ عَلَيْهِ
وَسَلَّمَ لَوْ كَانَ مُوسٰی حَيًّا

حضرت عیسیٰ کے نبی ہونے اور رسول اللہ صلی اللہ
علیہ وسلم کے تابع ہونے میں کوئی منافات نہیں۔ اس
صورت میں کہ وہ آپ کی شریعت کے احکام بیان کریں
اور اس شریعت کی طریقت کو بختم کریں۔ خواہ وہ اپنی
وحی سے ایسا کریں جیسا کہ اس کی طروت حدیث لَوْ
كَانَ مُوسٰی اِلَّا (اگر موسیٰ زندہ ہوتے۔ تو
انہیں میری پیروی کے سوا کوئی چارہ نہ
ہوتا) اشارہ کر رہی ہے۔ مراد

لَمَّا وَسَّعَهُ إِلَّا اتَّبَعَتْهُ
 أَيْ مَعَ وَصَفِ النَّبِيِّ
 وَالرِّسَالَةِ وَ إِلَّا فَمَعَ
 سَلْبَهُمَا لَا يُفِيدُ زِيَادَةَ
 الْمَزِيَّةِ

یہ ہے کہ موشی وصف نبوت و رسالت کے
 ساتھ زندہ ہوتے ورنہ نبوت و رسالت کے
 چھن جانے کے ساتھ ان کا تابع ہونا آنحضرت
 صلی اللہ علیہ وسلم کی فضیلت کو کوئی فائدہ
 نہیں دیتا (مرقاۃ جلد ۵ صفحہ ۵۶۲)

اس عبارت سے ظاہر ہے امام صاحب موصوف کے نزدیک حدیث لا نبی
 بعدی امتی نبی کے آنے میں مانع نہیں ورنہ اُن کے نزدیک حضرت عیسیٰ علیہ السلام
 بھی بعد از نذول نبی نہ ہو سکتے۔ اوپر کی عبارت کے بعد وہ عبارت شروع ہوتی ہے
 یوم ولوی لال حسین صاحب درج کی ہے۔ اس کے پہلے فقرہ (لا یحدث بعد نبی
 الا خلفا من النبیین السابقین) سے امام علی القاریؒ یہ بتا رہے ہیں کہ آنحضرت
 صلی اللہ علیہ وسلم کے بعد کوئی مستقل اور شارع نبی پیدا نہیں کیا جائے گا کیونکہ دلیل
 اس کی یہ دی ہے کہ آنحضرت صلی اللہ علیہ وسلم انبیائے سابقین کے خاتم ہیں۔ خاتم
 النبیین کے ساتھ السابقین (پہلے) کا لفظ اس بات کے لئے قطعی قرینہ ہے کہ
 اس جگہ وہ یہ بیان کر رہے ہیں کہ حدیث لا نبی بعدی کی رو سے آنحضرت صلی اللہ
 علیہ وسلم کے بعد کوئی نئی شریعت لا ینوالا یا مستقل نبی نہیں آ سکتا کیونکہ انبیائے
 سابقین تشریعی یا مستقل نبی تھے۔

ایک دوسرے مقام پر وہ تصریح سے یہ بیان کرتے ہیں کہ حدیث لا نبی
 بعدی کے یہ معنی ہیں کہ کوئی ناسخ شریعت نبی پیدا نہیں ہوگا چنانچہ الا شاعتر
 فی اشرط الساعة میں اُن کا یہ قول یوں درج ہے :-

”وَرَدَ لَا نَبِيَّ بَعْدِي وَمَعْنَاهُ عِنْدَ الْعُلَمَاءِ لَا يَخْدُثُ
بَعْدَهُ نَبِيٌّ بِشَرْعٍ يَنْسَخُهُ“ (ص ۲۲۶)

ترجمہ :- حدیث میں لا نبی بعدی آیا ہے اور علماء کے نزدیک
اس کے یہ معنی ہیں کہ آپ کے بعد کوئی ایسا نبی پیدا نہیں ہوگا جو
آپ کی شریعت کا نسخہ ہو۔

اسی کا ترجمہ ”اقترب الساعة“ میں یوں درج ہے :-

”لا نبی بعدی آیا ہے جس کے معنی نزدیک الہی علم کے یہ
ہیں کہ میرے بعد کوئی نبی شرع کا نسخہ لے کر نہیں آئے گا“

(اقترب الساعة صفحہ ۱۶۲)

اب ذرا لا نبی بعدی کی حدیث کے یہ معنی ذہن میں رکھئے اور فیصلہ
ایسے سے لے کر آخر تک مولوی لال حسین کی پیش کردہ مرقاة کی عبارت پڑھ جائیے
توصاف ظاہر ہوگا کہ امام علی القاری علیہ الرحمۃ حضرت علیؑ کے متعلق حدیث کے
ایماہ و لو کان بعدہ نبی لھکان علیؑ اور حضرت عمرؓ کے متعلق صریح حدیث
لو کان بعدی نبی لکان محمداً میں فرضی حکم قرار دے کر اور تشریحی نبوت
مراولے کر ایسی نبوت کو لا نبی بعدی کی حدیث کے منافی قرار دے رہے
ہیں۔ اسی طرح حدیث لو عاش ابن ابراہیمؑ لو کان صدیقاً یبیا میں بھی
فرضی اور تقدیری حکم قرار دے کر اور تشریحی نبوت مراولے کر بنا رہے ہیں۔ کہ
اگر صاحبزادہ ابراہیمؑ نبی ہو جاتے تو وہ شارع نبی ہوتے مگر ایسا نبی ہونا حدیث
لا نبی بعدی کے خلاف ہے۔ پس اس جگہ لو عاش ابن ابراہیمؑ لاسکان

نَبِيًّا کی تشریح میں نبی سے مراد تشریفی نبی لے کر ان کے نبی ہو جانے کو مستیح قرار دیا گیا ہے۔ اگر حدیث ہذا میں نبی سے مراد تشریفی نبی لیا جائے تو ہم بھی مانتے ہیں کہ ان کا اس صورت میں نبی ہو جانا واقعی حدیث لانبی بعدی کے خلاف ہوتا۔ یہ تو جہہ موضوعات کبیر میں بھی درج ہے مگر ہم نے اپنے پمفلٹ میں اس حدیث کی دوسری توجہ درج کی تھی جو انہوں نے موضوعات کبیر میں ان الفاظ میں لکھی ہے۔

”لَوْ عَاشَ إِبْرَاهِيمُ وَصَارَ نَبِيًّا كَذَا لَوْ صَارَ مُحَمَّدٌ نَبِيًّا
لَكَانَ مِنْ أَتْبَاعِهِ عَلَيْهِ السَّلَامُ كَجِيسَى وَخُضَرَ وَالْيَاسِ“
(موضوعات کبیر صفحہ ۵۸)

اگر ابراہیم زندہ رہتے تو نبی ہو جاتے اور اسی طرح حضرت عمرؓ نبی ہو جاتے تو وہ دونوں آپ کے متبعین میں سے ہوتے جیسا کہ عیسیٰ، خضر اور الیاس آنحضرتؐ کے متبع سمجھے جاتے ہیں۔

پھر اس سوال کو ملحوظ رکھ کر کہ اگر یہ نبی ہو جاتے تو آیا ان کا نبی ہو جانا خدا تعالیٰ کے قول خاتم النبیین کے خلاف نہ ہوتا تو اس کا یہ جواب دیا ہے۔

”فَلَا يُتَاقَضُ قَوْلُهُ تَعَالَى خَاتَمَ النَّبِيِّينَ إِذَا مَجْنَى اللَّهُ
لَا يَأْتِي نَبِيٌّ بَعْدَهُ يَشْفَعُ مِلَّتَهُ وَ لَمْ يَكُنْ
مِنْ أُمَّتِهِ“
(موضوعات کبیر صفحہ ۵۹)

یعنی زندہ رہنے کی صورت میں ان کا نبی ہو جانا خدا کے قول خاتم النبیین کے اس لئے خلاف نہ ہوتا کہ خاتم

النَّبِيِّينَ کے یہ معنی ہیں کہ آنحضرت صلی اللہ علیہ وسلم کے بعد کوئی ایسا نبی نہیں آسکتا جو آپ کی شریعت کو منسوخ کرے اور آپ کی اُمت میں سے نہ ہو۔

پس ملا علی القاری رحمۃ اللہ علیہ کی اس دوسری توجیہ کے لحاظ سے حدیث ہذا امتی نبی کی آمد کے امکان کے خلاف نہیں۔ کیونکہ اس توجیہ سے امتی نبی کا آنا نہ آیت خاتم النبیین کے خلاف ہے اور نہ حدیث لا نبی بعدی کے۔ کیونکہ یہ آیت اور حدیث ان کے نزدیک صرف تشریعی اور مستقل نبی کی آمد میں مانع ہے امتی نبی کی آمد میں مانع نہیں خواہ امام علی القاری بحجۃ حضرت عیسیٰ علیہ السلام کے کسی امتی نبی کا آنا مانتے ہوں یا نہ مانتے ہوں۔ حضرت عیسیٰ علیہ السلام کی آمد ثانی بھی ان کے نزدیک اسی وجہ سے ممکن ہے کہ وہ تابع شریعت محمدیہ ہوں گے نہ کہ شارع اور مستقل بالفعل نبی۔ پھر مولوی لال حسین صاحب اختر نے امام علی القاری کا ایک قول یوں نقل کیا ہے :-

”دَعَا إِلَى الذُّبُورَةِ بَعْدَ نَبِيِّنَا صَلَّى اللَّهُ عَلَيْهِ وَسَلَّمَ
كُفْرًا بِالْإِجْمَاعِ“ (مشرح فقہ اکبر ص ۱۱۱)

کہ آنحضرت صلی اللہ علیہ وسلم کے بعد نبوت کا دعویٰ اجماعی طور پر کفر ہے۔

حضرت امام علی القاری کے اس قول میں اوپر کے اقوال کی روشنی میں دعویٰ نبوت تشریعی و مستقلہ ہی مراد ہے اور ایسا دعویٰ یقیناً کفر ہے۔ اسی

لئے حضرت عیسیٰ علیہ السلام کو بعد از نزول وہ آنحضرت صلی اللہ علیہ وسلم کا تابع امتی نبی مانتے ہیں۔

پس اس قول میں علی الاطلاق دعویٰ نبوت کو کفر باجماع امت قرار نہیں دیا جاسکتا۔ کیونکہ امت کی اکثریت مسیح موعود کے نبی اللہ ہونے پر یقین رکھتی ہے۔ اور حدیث سَمِکُونُ فِی اُمَّتِی کَذَّابُونَ ثَلَاثُونَ کَلْبُهُمْ یَرْعَمُ اَنَّهُ نَبِیٌّ وَاَنَا خَاتَمُ النَّبِیِّیْنَ لَا نَبِیَّ بَعْدِی میں ان علماء کی تشریح کے لحاظ سے ایسے دعویٰ نبوت کو ہی آیت خَاتَمُ النَّبِیِّیْنَ اور حدیث لَا نَبِیَّ بَعْدِی کے خلاف قرار دیا گیا ہے۔ جو تشریحی یا مستقلہ نبوت کا دعویٰ ہو۔ اس حدیث میں خالی نبی کا دعویٰ کرنے والوں کو کذاب و کمال قرار دیا گیا ہے نہ کہ آنحضرت صلی اللہ علیہ وسلم کے تابع امتی نبوت کا دعویٰ کرنے والوں کو۔ اور یہ حقیقت ہے کہ جتنے کذاب مدعی نبوت امت میں گزرے ہیں ان میں سے کسی نے بھی امتی نبوت کا دعویٰ نہیں کیا۔ لیکن مسیح موعود علیہ السلام کا دعویٰ پونکہ امتی نبوت کا ہے۔ اور ساری امت مسیح موعود کو امتی نبی مانتی آئی ہے۔ اس لئے یہ دعویٰ اس حدیث کے خلاف نہیں۔ اَللّٰهُمَّ اِهْدِ قَوْمِیْ فَاِنَّهُمْ لَا یَعْلَمُوْنَ۔ حضرت مسیح موعود علیہ الصلوٰۃ والسلام بانی جماعت احمدیہ فرماتے ہیں :-

”یہ کہنا کہ نبوت کا دعویٰ کیا ہے کس قدر جہالت کس قدر حماقت اور کس قدر حق سے خروج ہے۔ اسے نادانوں!

میری مراد نبوت سے یہ نہیں ہے کہ میں فتوہ بالمد آئحضرت صلی اللہ علیہ وسلم کے مقابل پر کھڑا ہو کر نبوت کا دعویٰ کرتا ہوں یا کوئی شریعت لایا ہوں۔ صرف مراد میری نبوت سے کثرت مکالمات و مخاطبات الہیہ ہے۔ جو آنحضرت صلی اللہ علیہ وسلم کی اتباع سے حاصل ہے۔ سو مکالمہ مخاطبہ کے آپ لوگ بھی قائل ہیں۔ پس یہ صرف لفظی نزاع ہوئی۔ یعنی آپ لوگ جس امر کا نام مکالمہ مخاطبہ رکھتے ہیں میں اس کی کثرت کا نام بموجب حکم الہی نبوت رکھتا ہوں۔ وَلِكُلٍّ اَنْ يَضْطَلِحَ

(تمتہ حقیقۃ الوحی ص ۱۲)

علامہ سکیم صوفی محمد حسین صاحب مصنف "غایۃ البرہان" تحریر فرماتے ہیں :-

"الغرض اصطلاح میں نبوت۔ خصوصیت الہیہ خبر دینے سے عبارت ہے۔ وہ دو قسم پر ہے۔ ایک نبوت تشریف جو ختم ہو گئی۔ دوسری نبوت بمعنی خبر دادن ہے۔ وہ غیر منتقل ہے پس اس کو مبشرات کہتے ہیں۔ اپنے اقسام کے ساتھ اس میں رؤیا بھی ہیں۔"

(کواکب الدریہ صفحہ ۱۲۷-۱۲۸)

حضرت بانی سلسلہ احمدیہ مسیح موعود علیہ الصلوٰۃ والسلام کا دعویٰ نبوت مبشرات دالی غیر تشریفی اُمتی نبوت کا ہی ہے نہ کہ تشریفی یا مستقل نبوت کا۔ اور مسیح موعود کو اُمت محمدیہ اور خود مولوی لال حسین صاحب

نبی اللہ مانتے ہیں۔ پس اب ہم میں اور مولوی لال حسین صاحب کے درمیان
آنحضرت صلی اللہ علیہ وسلم کے بعد ایک امتی نبی کی آمد پر اتفاق ثابت ہوا۔
اور اختلاف صرف شخصیت کی تعیین میں ہوا۔ اگر وفات مسیح کا مسئلہ قرآن و
حدیث سے حل ہو جائے تو تمام نزاع دور ہو جاتا ہے کہ امت محمدیہ کے
مسیح موعود نبی اللہ حضرت عیسیٰ علیہ السلام ہیں یا امت محمدیہ کا کوئی فرد
ہے جو امتی نبی ہونے والا تھا جسے بطور استعارہ عیسیٰ ابن مریم کا نام دیا گیا
ہے۔ اللہ تعالیٰ لوگوں کو سوچنے اور غور کرنے کا موقع دے اور اپنے فضل
سے ان کی رہنمائی فرمائے۔ اللہم آمین۔

فیصلہ کن حدیث قدسی | امام جلال الدین سیوطی علیہ الرحمۃ اپنی کتاب کفایۃ
اللبیب فی خصائص الحبیب المصروف

بالخصائص الکبریٰ میں ایک حدیث قدسی لائے ہیں جو اس بات میں فیصلہ کن
ہے کہ آنحضرت صلی اللہ علیہ وسلم کی امت میں نبی ہوگا۔ حدیث ہذا یوں
یوں وارد ہے :-

”وَأَخْرَجَ أَبُو نَعِيمٍ فِي الْحَلِيبَةِ عَنْ أَنَسٍ قَالَ قَالَ رَسُولُ اللَّهِ
أَوْحَى اللَّهُ إِلَى مُوسَى نَبِيِّ بَنِي إِسْرَائِيلَ أَنَّهُ مَن لَقِيَنِي وَهُوَ
جَاهِدٌ بِأَحْمَدٍ أَخْلَقْتُهُ النَّارَ قَالَ يَا رَبِّ وَمَن أَحْمَدُ قَالَ مَا
خَلَقْتُ خَلْقًا أَكْرَمَ عَلَيَّ مِنْهُ كَلَبْتُ اسْمَهُ مَعَ اسْمِي فِي الْعَرْشِ
قَبْلَ أَنْ أَخْلُقَ السَّمَوَاتِ وَالْأَرْضَ - إِنَّ الْجَنَّةَ مُحَرَّمَةٌ عَلَيَّ
جَمِيعَ خَلْقِي حَتَّى يَدْخُلَهَا وَامْتُهُ - قَالَ وَمَن امْتُهُ - قَالَ

الْحَمَّادُونَ يَحْمَدُونَ صَبُوحًا وَهَبُوطًا وَعَلَى كُلِّ حَالٍ
يَشُدُّونَ أَوْسَاطَهُمْ وَيُطَهِّسُونَ أَطْرَافَهُمْ صَائِمُونَ بِالنَّهَارِ
رُهْبَانٌ بِاللَّيْلِ. أَقْبَلُ مِنْهُمْ الْيَسِيرَ وَأَدْخُلُهُمُ الْجَنَّةَ
بِشَهَادَةٍ أَنْ لَا إِلَهَ إِلَّا اللَّهُ. قَالَ اجْعَلْنِي نَبِيَّ تِلْكَ
الْأُمَّةِ قَالَ نَبِيِّهَا مِنْهَا. قَالَ اجْعَلْنِي مِنْ أُمَّةٍ ذَلِكَ
النَّبِيُّ قَالَ اسْتَمَدَمْتُ وَاسْتَأْخَرْتُ وَلَاحِقٌ سَلْبَتُهُمْ بَيْنَكَ
وَبَيْنَهُ فِي دَارِ الْجَلَالِ

(المختصر النکبئی جلد اول ص ۱۲ مطبوعہ دارۃ المعارف جدید آباد دکن)

ترجمہ: ابو نعیم نے اپنی کتاب علیہ میں حضرت انسؓ سے تخریج کی ہے
حضرت انسؓ نے کہا کہ رسول اللہ ﷺ نے فرمایا: خدا نے
بنی اسرائیل کے نبی موسیٰ کو وحی کی کہ جو شخص مجھ کو ایسی حالت میں
ملے گا کہ وہ احمد (ﷺ) کا منکر ہوگا تو میں اس کو
دوزخ میں داخل کروں گا خواہ کوئی ہو۔ موسیٰ علیہ السلام نے عرض
کیا۔ احمد کون ہیں؟ ارشاد ہوا۔ میں نے کوئی مخلوق ایسی پیدا
نہیں کی جو ان (احمد) سے زیادہ میرے نزدیک مکرم ہو۔ میں نے
عرش پر اس کا نام اپنے نام کے ساتھ زمین و آسمان کے پیدا
کرنے سے بھی پہلے لکھا ہے۔ بیشک جنت میری تمام مخلوق پر حرام
ہے جب تک وہ نبی اور ان کی امت جنت میں داخل نہ ہوں۔
موسیٰ علیہ السلام نے کہا۔ آپ کی امت کون لوگ ہیں؟ ارشاد

باری ہوا۔ وہ بہت حمد کرنے والے ہیں۔ چڑھائی اور اُترائی میں حمد
 کریں گے۔ اپنی کمزریاں باندھیں گے اور اپنے اطراف (اعضاء) پاک
 رکھیں گے۔ دن کو روزہ رکھیں گے اور رات کو تارکب دُنیا۔ میں اُن
 کا حقوڑا عمل بھی قبول کروں گا۔ اور انہیں کلمہ لا الہ الا اللہ کی شہادت
 سے جنت میں داخل کروں گا۔ موسیٰ علیہ السلام نے کہا مجھ کو اُس
 اُمت کا نبی بنا دیجئے۔ ارشاد ہوا۔ اُس اُمت کا نبی
 اُس اُمت میں سے ہوگا۔ عرض کیا مجھ کو اُن (احمد کی اُمت
 میں سے بنا دیجئے۔ ارشاد ہوا۔ تم پہلے ہو گئے وہ پیچھے ہوں گے۔

البتہ تم کو اور ان کو دارالجلال (جنت) میں جمع کر دوں گا۔

اس حدیث کی رو سے حضرت عیسیٰ علیہ السلام بھی اہل اُمت حضرت موسیٰ علیہ السلام
 کی طرح اس اُمت میں نہیں آسکتے۔ کیونکہ اس حدیث کے رو سے نبی اُمت
 میں سے ہی آسکتا ہے۔ پس حدیثوں کا موعود عیسیٰ نبی اللہ اس اُمت میں سے
 ہی ایک فرد نبی اللہ بننے والا تھا۔ اور انقطاع نبوت کے معنوں پر مشتمل
 احادیث کا مطلب صرف یہ ہے کہ آنحضرت صلی اللہ علیہ وسلم کی اُمت کے
 باہر اب کوئی شخص مقام نبوت نہیں پاسکتا۔ فتدبروا یا اولی الابواب۔
 وَ اخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ

منہاج اسلام
 ریو

عبدہ شاہ
 کاتب